



दक्षिण भारत राष्ट्रमत



दक्षिण धारात राष्त्रमत्त | ६०दि दिन् ङत्त्रिक् | बैंगलूर और चेन्नई से एक साथ प्रकाशित

5 विश्व भर के हिंदुओं से माफी मांगे राहुल गांधी : आदित्यनाथ

6 भारत में शारीरिक निष्क्रियता का बढ़ना चिन्ताजनक

7 फिल्म 'जट' से साउथ फिल्म इंडस्ट्री में डेयू करेंगे सभी देओल

फास्ट टेक

चीन : 'दुर्घटनावाश प्रक्षेपित' शक्तिशाली रॉकेट पहाड़ियों में गिरा

बीजिंग/भाषा। चीन का शक्तिशाली रॉकेट रविवार को संरचनात्मक खामी की वजह से जांच के दौरान 'दुर्घटनावाश प्रक्षेपित' हो गया और पहाड़ियों में जा गिरा। रॉकेट के लिए जिम्मेदारी निजी कंपनी ने यह जानकारी दी है। स्पेस पायनियर ने यहां जारी एक बयान में बताया कि तियानलॉन्ग-3 रॉकेट हेनान प्रांत के गोंगयी काउंटी केंद्र पर जमीनी जांच के दौरान अप्रत्याशित रूप से प्रक्षेपित हो गया। स्पेस पायनियर को बीजिंग तियानलॉन्ग टेक्नोलॉजी के नाम से भी जाना जाता है। कंपनी ने बताया कि सोभाय से रॉकेट गोंगयी शहर के पहाड़ी इलाके में गिरा और कोई घायल नहीं हुआ क्योंकि रॉकेट परीक्षण के मद्देनजर इलाके को पहले ही खाली करा लिया गया था।

दक्षिण अफ्रीका के राष्ट्रपति ने गठबंधन सरकार की घोषणा की

जोहान्सबर्ग/एजेन्सी। दक्षिण अफ्रीका के राष्ट्रपति सिरिल रामफोसा ने अपने नए राष्ट्रीय कार्यकारी मंत्रिमंडल की घोषणा की, जिसमें राष्ट्रीय एकता सरकार (जिम्पेन्सु) बनाने वाले विभिन्न राजनीतिक दलों के मंत्री शामिल हैं। रामफोसा ने राष्ट्रपति के दूसरे कार्यकाल शुरू होने के एक सप्ताह से अधिक समय बाद यह घोषणा की, क्योंकि दोबारा चुनाव में उन्हें कम बहुमत प्राप्त हुआ है, इसलिए उनकी पार्टी, अफ्रीकी नेशनल कांग्रेस को तीन दशकों में पहली बार सत्ता सौंपा करने के लिए मजबूर होना पड़ा है। इसके कारण डेमोक्रेटिक अलायंस (डीए), इकाथा फ्रीडम पार्टी, पैन अफ्रीकनिस्ट कांग्रेस ऑफ अजानिया जैसे 10 विपक्षी दलों के साथ जीएनए का गठन हुआ है।

नाटो महासचिव ने चीन पर लगाया आरोप

टोक्यो/एजेन्सी। नाटो महासचिव जेन्स स्टोलटेनबर्ग ने चीन पर द्वितीय विश्व युद्ध के बाद यूरोप में सबसे बड़े सैन्य संघर्ष को भड़काने का आरोप लगाया है। उन्होंने जापानी अखबार योमिउरी को दिए एक साक्षात्कार में कहा कि रुस चीन से आयातित उन्नत तकनीकी की सहायता से मिसाइलों और ड्रोन का उत्पादन कर रहा है, जो बीजिंग को सबसे बड़े संघर्ष को भड़काने के लिए जिम्मेदार बनाता है। महासचिव ने कहा कि चीन पर दबाव बढ़ाने और क्षेत्र को स्थिर करने के लिए जापान, दक्षिण कोरिया, ऑस्ट्रेलिया तथा न्यूजीलैंड के बीच सहयोग को मजबूत करने की सख्त जरूरत है। स्टोलटेनबर्ग ने कहा कि ताइवान के इर्द-गिर्द संकट की स्थिति में, नाटो उत्तरी अमेरिकी और यूरोपीय गठबंधन की अपनी स्थिति बनाए रखेगा।

राहुल का दावा: भाजपा नेता 'हिंदू' नहीं

प्रधानमंत्री बोले: हिंदू समाज को हिंसक कहना गंभीर विषय

दक्षिण भारत राष्ट्रमत dakshinbharat.com



नई दिल्ली/भाषा। लोकसभा में नेता प्रतिपक्ष राहुल गांधी ने सोमवार को भारतीय जनता पार्टी (भाजपा) पर देश में हिंसा, नफरत तथा डर फैलाने का आरोप लगाया और दावा किया कि "ये लोग हिंदू नहीं हैं", जिस पर सत्ता पक्ष के सदस्यों ने जोरदार तरीके से विरोध जताया और प्रधानमंत्री नरेन्द्र मोदी ने कहा कि पूरे हिंदू समाज को हिंसक कहना बहुत गंभीर विषय है। राहुल गांधी ने राष्ट्रपति के अभिभाषण पर लाये गए धन्यवाद प्रस्ताव पर विपक्ष की ओर से चर्चा की शुरुआत करते हुए यह भी कहा कि हिंदू कभी हिंसा नहीं कर सकता, कभी नफरत और डर नहीं फैला सकता।

- भाजपा पर युवाओं, छात्रों, किसानों मजदूरों, दलितों, महिलाओं और अल्पसंख्यकों में डर पैदा करने का राहुल गांधी ने आरोप लगाया।
- कांग्रेस नेता के भाषण के दौरान प्रधानमंत्री मोदी, गृहमंत्री अमित शाह के अलावा रक्षा मंत्री राजनाथ सिंह, संसदीय कार्य मंत्री किरेन रीजीजू, पर्यावरण मंत्री भूपेंद्र यादव, कृषि मंत्री शिवराज सिंह चौहान तथा भाजपा के कुछ अन्य नेताओं ने अलग-अलग बिंदुओं को लेकर आपत्ति दर्ज कराई तथा नेता प्रतिपक्ष पर सदन को गुमराह करने एवं गलतबयानी का आरोप लगाया।

उन्होंने अलग-अलग क्षेत्रों में भारत का प्रतिनिधित्व किया है। शाह ने लोकसभा अध्यक्ष ओम बिरला से कहा कि राहुल गांधी द्वारा की गई बातों का सत्यापन किया जाना चाहिए। नेता प्रतिपक्ष के रूप में किसी प्रस्ताव पर राहुल गांधी का सदन में यह पहला भाषण था। सदन में सत्तापक्ष और विपक्ष के सदस्यों के बीच तीखी नोकझोंक के बीच राहुल गांधी ने कहा, "ये अहिंसा का देश है, ये डर का देश नहीं है। भगवान शिव कहते हैं- डरो मत, डराओ मत। ये अहिंसा की बात करते हैं। जो अपने आप को हिंदू कहते हैं कि वे 24 घंटे हिंसा की बात करते हैं, नफरत की बात करते हैं। आप (भाजपा) हिंदू हो नहीं।" उनका कहना था, "हिंदू धर्म में साफ लिखा है कि सत्य के साथ खड़ा होना चाहिए, सत्य से पीछे नहीं हटना चाहिए, सत्य से नहीं डरना

चाहिए। अहिंसा हमारा प्रतीक है।" इस बीच लोकसभा अध्यक्ष ओम बिरला ने राहुल से कहा, "आप नेता प्रतिपक्ष हैं। इसका ध्यान रखें कि किसी की भावनाओं को ठेस नहीं पहुंचे।" प्रधानमंत्री मोदी ने कहा, "पूरे हिंदू समाज को हिंसक कहना...यह बहुत गंभीर विषय है।" गृहमंत्री अमित शाह ने कहा, "नेता विपक्ष ने कहा है कि जो अपने आपको हिंदू कहते हैं वे हिंसा करते हैं। इनको मालूम नहीं है कि करोड़ों लोग अपने आप को गर्व से हिंदू कहते हैं, क्या वे सभी लोग हिंसा करते हैं। उन्हें (राहुल) माफी मांगनी चाहिए।" उन्होंने आपत्त लगाया, "आपातकाल में पूरे देश को भयभीत किया गया। आपातकाल के समय वैचारिक आतंक था। दिल्ली में हजारों सिख भाइयों का कलेआम उनके (कांग्रेस) शासनकाल में हुआ।" इस पर राहुल गांधी ने कहा, "नरेन्द्र मोदी पूरा हिंदू समाज नहीं हैं। भाजपा पूरा हिंदू समाज नहीं है। आरएसएस पूरा हिंदू समाज नहीं है। ये देका भाजपा का नहीं है।" सदन में भारी शोर-शराबे के बीच बिरला ने राहुल गांधी से कहा कि उन्हें सदन में अपनी बात रखते समय पूरा ध्यान रखना चाहिए।



भारत एक राष्ट्र और एक समाज है : भागवत

दक्षिण भारत राष्ट्रमत dakshinbharat.com

राष्ट्रीय स्वयंसेवक संघ (आरएसएस) के प्रमुख मोहन भागवत ने सोमवार को कहा कि ऊपर से कुछ भी दिखाता हो लेकिन मातृभूमि भारत के प्रति प्रेम भक्ति सर्वत्र है और विविधताओं के बावजूद भारत एक राष्ट्र और एक समाज है। संघ प्रमुख ने 'परमवीर चक्र' से सम्मानित वीर अब्दुल हमीद की जयंती पर उनके गाजीपुर स्थित गांव धामपुर में आयोजित एक कार्यक्रम में उन पर लिखी किताब 'मेरे पापा परमवीर' का विमोचन किया। वर्ष 1965 के भारत-पाकिस्तान युद्ध के नायक रहे वीर अब्दुल हमीद को पाकिस्तान के पैटन टैंकों को ध्वस्त करने और दुश्मनों को खदेड़ने के लिए जाना जाता है। उन्हें मरणोपरांत परमवीर चक्र से सम्मानित किया गया था। पुस्तक विमोचन के बाद अपने संबोधन में उन्होंने कहा, "अबुल हमीद जैसे वीर हमारे लिये अनुकरणीय उदाहरण हैं। उन्होंने देश के लिये बलिदान दिया। जीवन कैसा होना चाहिये, यह हम ग्रंथों में पढ़ सकते हैं, भाषणों में सुन सकते हैं लेकिन ऐसा करने की हिम्मत तभी आती है जब कोई अपने जैसा यह हिम्मत करके दिखाये।" संघ प्रमुख ने देश की सांस्कृतिक विविधता का जिक्र करते हुए कहा, "हमारे देश में इतनी सारी भाषाएं हैं, इतना बड़ा देश है, बेहद प्राचीन परम्पराएं हैं। उन्होंने कहा, "खान-पान, रीति-रिवाज भौगोलिक परिस्थितियों के अनुसार बदल जाते हैं। ये सारी विभिन्नताएं (विधिवत्) होने के बावजूद अपना देश हजारों वर्षों से एक राष्ट्र के रूप में चल रहा है और हम एक राष्ट्र तथा एक समाज हैं।"

केजरीवाल ने सीबीआई की गिरफ्तारी को दिल्ली उच्च न्यायालय में दी चुनौती

दक्षिण भारत राष्ट्रमत dakshinbharat.com



नई दिल्ली/एजेन्सी। आबकारी नीति 2021-22 (जो विवाद के बाद रद्द कर दी गई) कथित घोटाला मामले के आरोपी दिल्ली के मुख्यमंत्री अरविंद केजरीवाल ने केंद्रीय जांच ब्यूरो (सीबीआई) की ओर से दी गई गिरफ्तारी और विशेष अदालत के केंद्रीय जांच एजेंसी को उन्हें हिरासत में देने के आदेश के साथ ही गिरफ्तारी को उचित बताते की टिप्पणी के खिलाफ दिल्ली उच्च न्यायालय का दरवाजा खटखटाया है। प्रवर्तन निदेशालय (ईडी) के मुकदमे में मार्च से न्यायिक हिरासत में तिहाड़ जेल बंद

आरोपी केजरीवाल को 26 जून को औपचारिक तौर पर सीबीआई ने गिरफ्तार किया था। विशेष अदालत ने उसी दिन सीबीआई की गुहार पर उन्हें इस केंद्रीय जांच एजेंसी की तीन दिनों की हिरासत में भेज दिया था। हिरासत अवधि समाप्त होने के बाद विशेष अदालत ने सीबीआई के अनुरोध पर शनिवार 29 जून को उन्हें 12 जुलाई तक न्यायिक हिरासत में भेज दिया।

कर्नाटक में ई-कॉमर्स से जुड़े अस्थायी श्रमिकों के लिए मसौदा विधेयक जारी

बैंगलूर/भाषा। कर्नाटक सरकार ने मंच आधारित गिग श्रमिक (सामाजिक सुरक्षा और कल्याण) विधेयक, 2024 का मसौदा जारी किया है। इसका मकसद बोर्ड, कल्याण कोष और शिक्षात्मक प्रक्रिया के गठन सहित अन्य तंत्रों के जरिए राज्य में उनके अधिकारों की रक्षा करना है। राज्य मंत्रि मंत्रि विभाग के अनुसार प्रस्तावित विधेयक का उद्देश्य मंच आधारित गिग यानी अस्थायी तौर पर काम करने वाले श्रमिकों के अधिकारों की रक्षा करना, सामाजिक सुरक्षा, व्यावसायिक स्वास्थ्य और सुरक्षा, स्वचालित निगरानी और निर्णय लेने की प्रणालियों में पारदर्शिता लाने के लिए 'एग्रीगेटर्स' को जवाबदेह बनाना और विवाद समाधान तंत्र का गठन करना है। प्रस्तावित कल्याण बोर्ड में कर्नाटक के श्रम मंत्री, एग्रीगेटर्स के दो अधिकारी, दो गिग श्रमिक और राज्य सरकार द्वारा नामित एक नागरिक समाज के सदस्य सहित सरकारी अधिकारी शामिल होंगे। राज्य मंत्री सतोष लाड ने पीटीआई-भाषा से कहा कि सरकार ने प्लप्लकार्ट, अमेज़न, जोमेडो और स्विगी सहित कई हितधारकों के साथ चर्चा की है। मंत्री ने कहा कि विधेयक अगले विधानसभा सत्र में पेश किया जाएगा।

नए कानून के तहत प्राथमिकी दर्ज होने पर तीन साल के भीतर न्याय मिलेगा : शाह

दक्षिण भारत राष्ट्रमत dakshinbharat.com

■ भारतीय न्याय संहिता (बीएनएस) 2023, भारतीय नागरिक सुरक्षा संहिता (बीएनएसएस) 2023 और भारतीय न्याय अधिनियम (बीएनए) 2023 सोमवार से पूरे देश में प्रभावी हो गए।



नई दिल्ली/भाषा। केंद्रीय गृहमंत्री अमित शाह ने सोमवार को कहा कि नये आपराधिक कानूनों के तहत प्राथमिकी दर्ज होने के तीन साल के भीतर सभी मामलों में उच्चतम न्यायालय के स्तर तक न्याय मिलेगा। शाह ने नये आपराधिक कानूनों के लागू होने के बाद एक संवाददाता सम्मेलन को संबोधित करते हुए उम्मीद जतायी कि भविष्य में अपराधों में कमी आएगी और नये कानूनों के तहत 90 प्रतिशत मामलों में दोषसिद्धि होने की संभावना है। भारतीय न्याय संहिता (बीएनएस) 2023, भारतीय नागरिक सुरक्षा संहिता (बीएनएसएस) 2023 और भारतीय न्याय अधिनियम (बीएनए) 2023 सोमवार से पूरे देश में प्रभावी हो गए। इन तीनों कानूनों ने ब्रिटिश कालीन कानूनों क्रमशः भारतीय दंड संहिता (आईपीसी), दंड प्रक्रिया संहिता (सीआरपीसी) और 'इंडियन एग्जिडेंस एक्ट' की जगह ली है। उन्होंने कहा, "उच्चतम न्यायालय के स्तर तक न्याय प्राथमिकी दर्ज होने के तीन साल के भीतर मिल सकता है।"

पुलिस ने मध्य दिल्ली के कमला मार्केट में सार्वजनिक मार्ग को कथित रूप से बाधित करने वाले एक ठेले से पानी और तंबाकू उत्पाद बेचने वाले एक रेहड़ी-पटरि वाले के खिलाफ दर्ज मामला जांच के बाद खारिज कर दिया है। दंडात्मक कार्रवाई को प्राथमिकता देने वाले औपनिवेशिक युग के कानूनों के विपरीत नये कानून न्याय प्रदान करने को प्राथमिकता देंगे और ई-प्राथमिकी, ज़िरो एफआइआर और इलेक्ट्रॉनिक (विधिवत्) साक्ष्य को मान्यता देकर अपराधों की जानकारी देने को और भी आसान बना दिया गया है। गृहमंत्री ने कहा कि न्यायिक प्रक्रिया अब सम्यक्द होगी और नये कानून न्यायिक प्रणाली के लिए समय सीमा निर्धारित करते हैं, जिससे लंबे समय तक विलंब खत्म हो जाएगा। उन्होंने कहा कि नये कानूनों को बर्बाद नहीं करेगा। नये कानून के खिलाफ अपराधों पर एक अस्थायी जोड़कर अधिक संवेदनशील बनाया गया है और ऐसे मामलों में जांच रिपोर्ट सात दिनों के भीतर दाखिल की जानी है।


एनआईए ने इंजीनियर राशद को सांसद के तौर पर शपथ लेने के लिए सहमति दी

नई दिल्ली/भाषा। राष्ट्रीय अन्वेषण अभिकरण (एनआईए) ने जेल में बंद कश्मीरी नेता शेख अब्दुल रशीद उर्फ इंजीनियर रशीद को पांच जुलाई को सांसद के तौर पर शपथ लेने के लिए सोमवार को एक विशेष अदालत के समक्ष अपनी सहमति दे दी। अतिरिक्त सत्र न्यायाधीश चंद्र जीत सिंह इस पर मंगलवार को आदेश पारित करेंगे। एनआईए के वकील ने कहा कि रशीद को कुछ शर्तों के साथ शपथ लेने की मंजूरी दी जानी चाहिए जैसे कि वह मीडिया से बात न करें। उन्होंने यह भी कहा कि रशीद को सभी औपचारिकताएं एक दिन के भीतर पूरी करनी होंगी। रशीद अभी तिहाड़ जेल में हैं।



मानहानि मामले में मेधा पाटकर को पांच महीने जेल की सजा

नई दिल्ली/भाषा। दिल्ली की एक अदालत ने सामाजिक कार्यकर्ता मेधा पाटकर को 23 साल पुराने मानहानि के एक मामले में पांच महीने के साधारण कारावास की सोमवार को सजा सुनायी। यह मामला दिल्ली के उपराज्यपाल वी के सक्सेना ने उनके खिलाफ उस वक दायर किया था जब वह (सक्सेना) गुजरात में एक गैर सरकारी संगठन (एनजीओ) के प्रमुख थे। मेट्रोपॉलिटन मजिस्ट्रेट राघव शर्मा ने पाटकर पर 10 लाख रुपये का जुर्माना भी लगाया। अदालत ने पाटकर को यह सजा अपने समक्ष मौजूद सबूतों और इस तथ्य पर विचार करने के बाद सुनायी कि मामला दो दशक से अधिक समय तक चला। हालांकि, अदालत ने पाटकर को आदेश के खिलाफ अपील दायर करने का मौका देने को लेकर सजा को एक महीने के लिए निलंबित कर दिया।



भारतीय सेना सभी चुनौतियों का सामना करने के लिए तैयार व पूरी तरह सक्षम है : जनरल द्विवेदी

दक्षिण भारत राष्ट्रमत dakshinbharat.com



नई दिल्ली/भाषा। थल सेना प्रमुख जनरल उपेंद्र द्विवेदी ने पूर्वी लद्दाख में चीन के साथ जारी सीमा विवाद के बीच सोमवार को कहा कि भारतीय सेना देश के समक्ष सभी मौजूदा और भविष्य की सुरक्षा चुनौतियों का मुकाबला करने के लिए तैयार व पूरी तरह सक्षम है। देश के 13 लाख सैनिकों वाले मजबूत बल की कमान संभालने के

सैनिकों को आधुनिक हथियार मुहैया कराए जाएं। उन्होंने कहा, "युद्ध सौंपी गयी जिम्मेदारियों के प्रति, मैं पूरी तरह सज्ज हूँ और मैं देश तथा सभी नागरिकों को आश्वस्त करता हूँ कि भारतीय सेना सभी मौजूदा व भविष्य की चुनौतियों का मुकाबला करने के लिए तैयार व पूरी तरह सक्षम है।" उन्होंने यह भी कहा कि यह रक्षा क्षेत्र में आत्मनिर्भरता को बढ़ावा देने के लिए सेना में रवदेश निर्मित सैन्य उपकरणों को शामिल करने को प्रोत्साहित करेंगे।

02-07-2024 सुबोदत 6:50 बजे 03-07-2024 सुबोदत 5:57 बजे

BSE	NSE
79,476.19	24,141.95
(+443.46)	(+131.35)
सोना	चांदी
7,430 रु.	90,221 रु.
(24 रुके) प्रति ग्राम	प्रति किलो

मिशन मंडेला दक्षिण भारत राष्ट्रमत दक्षिण भारत का लोकप्रिय हिन्दी पत्रिका epaper.dakshinbharat.com



फितरत हमारी कितने ही कानून बना दो, हम धाराएं तोड़ेंगे। चाहे भर देंगे जुर्माना, या ले-दे के छोड़ेंगे। किनकी जेबें होगी भारी, किनके बाल झिंझोड़ेंगे। सिस्टम के नाकारापान पर, सिर्फ ठीकरा फोड़ेंगे।



लोकसभा चुनाव परिणाम की समीक्षा के बाद पार्टी को मजबूत करने को लेकर समिति का गठन : डीके शिवकुमार

दक्षिण भारत राष्ट्रमत
dakshinbharat.com

बेंगलूरु। केपीसीसी कार्यालय में सोमवार को पार्टी पदाधिकारियों की बैठक में कर्नाटक कांग्रेस पार्टी के अध्यक्ष एवं उपमुख्यमंत्री डीके शिवकुमार ने कहा कि हाल ही में हुए लोकसभा चुनाव में कांग्रेस को आशानुकरूप सफलता नहीं मिली है। वह इस हार की समीक्षा के लिए तथ्यान्वेषी समिति का गठन करेंगे। गौरतलब है कि गत लोकसभा चुनाव में

कांग्रेस ने मात्र एक सीट पर जीत हासिल की थी वहीं इस बार के लोकसभा चुनाव में कांग्रेस को 9 सीट पर जीत हासिल हुई है। कांग्रेस पार्टी 20 सीट जीतने का दावा कर रही थी। शिवकुमार ने कहा कि कर्नाटक लोकसभा चुनाव के नतीजे संतोषजनक नहीं हैं। 15 से ज्यादा सीटें मिलने की उम्मीद थी। कल्याण कर्नाटक के अलावा अन्य क्षेत्रों में पार्टी क्यों हारी, इसकी जांच के लिए एक तथ्यान्वेषी समिति का गठन किया जाएगा। यह कमेटी प्रत्येक विधानसभा क्षेत्र का अध्ययन कर रिपोर्ट

देगी। चुनाव में नए चेहरों और छह महिलाओं को अनुमति दी गई थी। उनमें से दो जीते। उन्होंने कहा कि 'मीडिया के अनुमान के हिसाब से कांग्रेस को सिर्फ दो सीट पर विजय मिलती दिख रही थी लेकिन हमने 9 सीटें जीत लीं।' हम इस नतीजे से संतुष्ट नहीं हैं। चार या पांच सीटें और जीती जा सकती थीं। उन्होंने कार्यकर्ताओं से कहा कि तुम कहाँ लड़खड़ा गये? सभी परियोजनाएँ बहुत सफलतापूर्वक लागू की गई हैं और किसी को भी आश्चर्य होगा कि लोगों ने हमारा

हाथ क्यों नहीं थामा। कर्नाटक में कोई मोदी लहर नहीं थी। हमारे यहाँ बीजेपी की तरह अंदरूनी कलह नहीं थी और कांग्रेस के कार्यकर्ताओं और नेताओं ने एकजुट होकर काम किया और हम क्यों हारे इसकी सच्चाई की जांच की जाएगी। मेरे और मुख्यमंत्री के नेतृत्व में विभागवार चार बैठकें की जाएंगी। उन्होंने जिला केंद्र पर 15 दिन में एक बार और बेंगलूरु में महीने में एक बार तीन से चार घंटे तक कार्यकर्ताओं से मिलने का निर्देश दिया गया है। दोनों मंत्रियों की मुलाकात पार्टी कार्यालय में

करायी जायेगी। इस कार्यक्रम का उद्घाटन मुख्यमंत्री करेंगे। जल्द ही तारीख की घोषणा की जाएगी। फिर आने वाले दिनों में असफल प्रयाशियों और अन्य पदाधिकारियों की बैठकें होंगी। उन्होंने कहा कि मंत्रिकार्जुन खरगे उच्च सदन में विपक्ष के नेता हैं और राहुल गांधी निचले सदन में विपक्ष के नेता हैं। सोनिया गांधी ने पार्टी की संसदीय समिति के अध्यक्ष का पद संभाल लिया है। कार्यकर्ताओं की बैठक में इन तीनों को सम्मानित करने का प्रस्ताव लिया गया।

पुलिस कांस्टेबल ने पुलिस अधीक्षक कार्यालय के बाहर पत्नी की चाकू मारकर हत्या की

दक्षिण भारत राष्ट्रमत
dakshinbharat.com

हासन। हासन में एक 48 वर्षीय पुलिस कांस्टेबल ने पुलिस अधीक्षक कार्यालय के बाहर सोमवार को अपनी पत्नी की कथित तौर पर चाकू घोंपकर हत्या कर दी। कांस्टेबल की पत्नी पारिवारिक विवाद को लेकर उसके खिलाफ शिकायत दर्ज कराने गई थी। पुलिस ने यह जानकारी दी।

पुलिस ने बताया कि यहां शहर के एक पुलिस थाने में तैनात कांस्टेबल लोकनाथ और उनकी पत्नी ममता के बीच पिछले कुछ दिनों से जमीन विवाद था और यह संदेह जताया जा रहा है कि विवाद का कारण भूमि मुद्दा था। इस मुद्दे के संबंध में पहले कोई प्राथमिकी या कोई याचिका किसी पुलिस स्टेशन में नहीं आई है।

एक वरिष्ठ पुलिस अधिकारी ने बताया, प्रवेश द्वार पर सुरक्षाकर्मीयों को देखकर वह मदद के लिए पुलिस अधीक्षक कार्यालय में दौड़ी। ममता को देखकर दो पुलिसकर्मी उनकी मदद के लिए दौड़े, जबकि अन्य ने कांस्टेबल को उनके पास पहुंचने से रोका। पुलिस ने बताया कि ममता को नजदीकी अस्पताल ले जाया गया जहां उनकी मौत हो गई। अधिकारी ने कहा कि आरोपी कांस्टेबल को हिरासत में ले लिया गया है और आगे की जांच जारी है। हासन की पुलिस अधीक्षक मोहम्मद सुजीता एम.एस. ने कहा, परिवार के दावे के अनुसार, लोकनाथ और उनकी पत्नी के बीच पारिवारिक विवाद था और यह संदेह जताया जा रहा है कि विवाद का कारण भूमि मुद्दा था। इस मुद्दे के संबंध में पहले कोई प्राथमिकी या कोई याचिका किसी पुलिस स्टेशन में नहीं आई है।

ज्वेलरी दुकान से लगभग 90 लाख की चोरी

दक्षिण भारत राष्ट्रमत
dakshinbharat.com

बेंगलूरु। संजयनगर पुलिस थाना क्षेत्र में एक ज्वेलरी दुकान से चोरी की शिकायत दर्ज की गई है जिसमें लगभग 90 लाख रुपए माल की चोरी हुई है। यहां अश्वथनगर में स्थित स्वारिक्तिक ज्वेलरी के मालिक कांतिलाल लसोद ने अपनी शिकायत में बताया कि उनकी

दुकान से 884 ग्राम सोना और 44 किलो चांदी के आइटम की चोरी हो गई है। उन्होंने पुलिस को शिकायत में बताया कि उनकी दुकान में काम करने वाला प्रमोद कुमार नामक एक व्यक्ति लापता है। उसका मोबाइल नम्बर भी नहीं मिल रहा है, उन्हें संदेह है कि शायद उसका ही हाथ हो सकता है इस वादात में उन्होंने बताया कि लगभग 80 से 90 लाख रुपए मूल्य का सामान गायब है।

नेतृत्व परिवर्तन के कयासों पर बोले सिद्धरामैया...

कांग्रेस आलाकमान के फैसले का पालन करेंगे

दक्षिण भारत राष्ट्रमत
dakshinbharat.com

बेंगलूरु। कर्नाटक के मुख्यमंत्री सिद्धरामैया ने सत्तारूढ़ कांग्रेस के भीतर राजनीतिक खींचतान के बीच सोमवार को कहा कि वे नेतृत्व परिवर्तन के मुद्दे पर पार्टी आलाकमान के फैसले का पालन करेंगे। पिछले सप्ताह एक वोकालिगा संत ने सार्वजनिक रूप से सिद्धरामैया से पद छोड़ने और उपमुख्यमंत्री डीके शिवकुमार के लिए सत्ता बनाने का अनुरोध किया था। विश्व वोकालिगा महासंघ मठ के संत चंद्रशेखर स्वामी की अपील के



बारे में पूछे जाने पर सिद्धरामैया ने संवाददाताओं से कहा कि यह सार्वजनिक रूप से चर्चा करने का

विषय नहीं है। आलाकमान जो भी निर्णय लेगी, हम उसका पालन करेंगे। मुख्यमंत्री ने कहा, 'स्वामीजी जो कहते हैं, मैं उस पर टिप्पणी नहीं करना चाहता। हमारी पार्टी राष्ट्रीय है। हमारे पास आलाकमान है।' इस बीच, शिवकुमार ने नेताओं को नेतृत्व परिवर्तन और उपमुख्यमंत्री के कई पद सृजित करने के मामले पर सार्वजनिक बयान जारी नहीं करने की चेतावनी दी है। शिवकुमार ने कहा, 'अगर कोई सीमा पार करता है तो पार्टी फैसला लेगी।' कर्नाटक में उपमुख्यमंत्री की मांग पर राज्य के मंत्री प्रियांक खरो ने कहा, 'लोग जो भी कहना चाहें, कहने के लिए

स्वतंत्र हैं, लेकिन उन्हें सही मंच पर कहना चाहिए। मीडिया में आकर अपनी बात कहने का क्या मतलब है?' उन्होंने कहा, 'वे आलाकमान के पास जा सकते हैं और इस बारे में बात कर सकते हैं। मुझे यकीन है कि उनकी जो भी समस्याएँ हैं, उनका समाधान किया जाएगा। लेकिन अगर आप सड़कों पर ऐसा करने के मामले पर सार्वजनिक बयान नहीं करोगे।' प्रियांक खरो ने कहा, 'आप मुख्यमंत्री पद का दावा भी कर सकते हैं। कोई भी इससे इन्कार नहीं कर रहा है। हमारी पार्टी में आंतरिक लोकतंत्र है, लेकिन इसका दावा सही मंच पर किया जाना चाहिए।'

चिदंबरम ने नए आपराधिक कानूनों को लेकर सरकार की आलोचना की

चेन्नई/नई दिल्ली/दक्षिण भारत। कांग्रेस के वरिष्ठ नेता पी. चिदंबरम ने तीन नए आपराधिक कानूनों के लागू होने के बीच सोमवार को सरकार की आलोचना की और कहा कि यह मौजूदा कानूनों को 'ध्वस्त' करने तथा उनके स्थान पर बिना पर्याप्त चर्चा व बहस के तीन नए कानून लेकर आने का एक और उदाहरण है। पूर्व गृह मंत्री ने कहा कि दीर्घाधि में, तीन कानूनों को संविधान और आपराधिक न्यायशास्त्र के आधुनिक सिद्धांतों के अनुरूप लाने के लिए उनमें और बदलाव किए जाने चाहिए। भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम ने ब्रिटिश काल के क्रमशः भारतीय दंड संहिता, दंड प्रक्रिया संहिता और भारतीय साक्ष्य अधिनियम का स्थान ले लिया है।

चिदंबरम ने 'एक्स' पर एक पोस्ट में कहा, तथ्यांकित नए कानूनों का 90-99 फीसदी अंश कांटे-छांट करने, नकल करने और इधर से उधर चिपकाने का काम है। यह काम मौजूदा तीन कानूनों में कुछ बदलाव करके किया जा सकता था लेकिन यह व्यर्थ कयावद बना दी गयी। उन्होंने कहा, 'हां, नए कानूनों में कुछ सुधार किए गए हैं और हम उनका स्वागत करते हैं। उन्हें संशोधन के रूप में पेश किया जा सकता था। दूसरी ओर, कई प्रतिगामी प्रावधान भी हैं। कुछ बदलाव प्रथम दृष्टया अस्वीकार्य हैं।' वरिष्ठ नेता ने कहा कि स्थायी समिति के सदस्य रहे सांसदों ने इन कानूनों के प्रावधानों पर विचार किया और तीन विधेयकों पर असहमति को लेकर विस्तरापूर्वक प्रस्ताव लिखा।

राज्य में अधिक विकास के लिए अधिक कर-संग्रह आवश्यक : सिद्धरामैया

दक्षिण भारत राष्ट्रमत
dakshinbharat.com

बेंगलूरु। मुख्यमंत्री सिद्धरामैया ने सोमवार को कहा कि यदि अधिक कर संग्रह किया जाए तो राज्य में अधिक विकास हो सकेगा। वे विधानसभा के बेंड्रेट हॉल में वाणिज्यिक कर विभाग द्वारा आयोजित जीएसटी दिवस कार्यक्रम का उद्घाटन करने के बाद बोल रहे थे। उन्होंने वर्ष 2024-25 के लिए मुख्यमंत्री सेवा पुरस्कार भी प्रदान किए। मुख्यमंत्री ने कहा, हम कई शिलालेखों में देख सकते हैं कि राजाओं के समय से ही कर प्रणाली थी, यहां तक कि उन लोगों की सरकार से भी पहले। शिलालेखों में कहा गया है कि कदंबों ने कर्नाटक में बिक्री कर की शुरुआत की थी। राज्य को चलाने के लिए कराधान आवश्यक है। हर सरकार कर एकत्र करती है और देश या राज्य चलाती है। संविधान ने केंद्र और राज्य सरकारों को कर लगाने का अधिकार दिया है।



पर काफी शोर मचा है कि राज्यों को केंद्र से करों का हिस्सा ठीक से नहीं मिल रहा है। वर्तमान में 16वें वित्त आयोग का गठन किया जा रहा है। हम इस बात की वकालत कर रहे हैं कि केंद्र को सबसे अधिक कर देने वाले राज्यों को उचित रूप से करों का

हिस्सा दिया जाना चाहिए। हमने इसे केंद्र सरकार, सांसदों और प्रधानमंत्री के ध्यान में लाने की कोशिश की है। 15वें वित्त आयोग के तहत राज्य सरकार के लिए करों का हिस्सा 1.77 कम कर दिया गया है। अधिक कर एकत्र होने पर राज्य का विकास

संभव है। मुख्यमंत्री ने कहा कि गारंटी योजनाओं के लिए 60,000 करोड़ रुपए की जरूरत है। उन्होंने कहा, अगर समाज की असमानता को खत्म करना है तो सभी को आर्थिक और सामाजिक रूप से सशक्त बनाना होगा। तभी समानता हासिल की जा

सकती है। आर्थिक रूप से कमजोर लोगों को सशक्त बनाने के लिए एक विशेष कार्यक्रम शुरू किया जा रहा है। अगर सभी धर्मों और जातियों के गरीब लोगों को सशक्त बनाना है तो संसाधन होने चाहिए।

मुख्यमंत्री ने वाणिज्यिक कर विभाग के कामकाज की सराहना करते हुए कहा कि विभाग टैक्स लीकेज को रोकने की कोशिश करता है। विभाग ने वर्ष 2022-23 में 1,22,821 लाख करोड़ रुपये और वर्ष 2023-24 में 1,45,266 करोड़ रुपये का कर संग्रह किया है। उन्होंने वाणिज्यिक कर विभाग की सराहना करते हुए कहा कि विभाग अच्छा काम कर रहा है। मुख्यमंत्री ने कहा कि आज वाणिज्यिक कर विभाग के 65 अधिकारियों को पुरस्कार वितरित किये गये, उन्होंने शेष 6,000 अधिकारियों को पुरस्कार अर्जित करने के लिए प्रोत्साहित किया। उन्होंने आशा व्यक्त की कि यह कार्यक्रम अन्य लोगों को भी प्रेरित करेगा। इस अवसर पर मुख्यमंत्री के राजनीतिक सचिव डॉ. के. गोविंदराजु और नजीर अहमद, वित्त विभाग और मुख्यमंत्री के उप मुख्य सचिव एल.के. अतीक, वाणिज्यिक कर विभाग की आयुक्त सी. शिखा, वित्त विभाग के सचिव पी.सी. जफर आदि उपस्थित थे।

सूरज रेवन्ना की सीआईडी हिरासत तीन जुलाई तक बढ़ाई

बेंगलूरु। बेंगलूरु की एक अदालत ने यौन उत्पीड़न के मामले में पिछले महीने गिरफ्तार जनात दल सेक्युलर के विधान पार्षद (एमएलसी) सूरज रेवन्ना की अपराध अन्वेषण विभाग (सीआईडी) हिरासत सोमवार को तीन जुलाई तक के लिए बढ़ा दी। पुलिस ने सूरज रेवन्ना के खिलाफ भारतीय दंड संहिता की धारा-377 (कुर्म), धारा-342 (अवैध रूप से बंधक बनाना), धारा-506 (आपराधिक धमकी) और धारा-34 (समान मंशा से कई लोगों द्वारा किया गया कृत्य) के तहत प्राथमिकी दर्ज की है। विधान पार्षद को 22 जून को 27 वर्षीय एक युवक की शिकायत पर गिरफ्तार किया गया था। शिकायतकर्ता का आरोप है कि विधान पार्षद ने हासन जिले के घम्रीकाडा स्थित फार्महाउस में 16

जून को उसका यौन उत्पीड़न किया था। अदालत ने 23 जून को सूरज रेवन्ना को आठ दिनों के लिए सीआईडी की हिरासत में भेज दिया जा जिसकी मियाद सोमवार को समाप्त हो रही थी। इसकी वजह से सीआईडी ने सूरज रेवन्ना को अदालत के समक्ष पेश किया जहां मजिस्ट्रेट ने उनकी दो दिन की हिरासत और बढ़ा दी। पुलिस ने 25 जून को सूरज रेवन्ना के खिलाफ यौन उत्पीड़न का दूसरा मुकदमा दर्ज किया। शिकायतकर्ता ने आरोप लगाया है कि तीन साल पहले कोविड-19 महामारी के दौरान उसका यौन उत्पीड़न किया गया। पिछले सप्ताह सूरज रेवन्ना की मेडिकल जांच कराई गई। उनके डीएनए नमूने भी लिए गए और उनका पौरुष परीक्षण भी कराया गया।

उद्घाटन



बेंगलूरु में सोमवार को मुख्यमंत्री सिद्धरामैया ने प्रेस क्लब में कर्नाटक मीडिया अकादमी द्वारा आयोजित पत्रिका दिनाचरण 2024 का उद्घाटन किया।

मधुगिरी में सौर पार्क विकसित होगा, अक्षय ऊर्जा उत्पादन को बढ़ावा मिलेगा : केजे जॉर्ज

दक्षिण भारत राष्ट्रमत
dakshinbharat.com

तुमकुरु। अक्षय ऊर्जा उत्पादन को बढ़ावा देने के लिए एक महत्वपूर्ण कदम उठाते हुए, कर्नाटक सरकार ने तुमकुरु जिले के मधुगिरी तालुक में एक नया सौर पार्क स्थापित करने की योजना का अनावरण किया है। तुमकुरु में ऊर्जा मंत्री केजे जॉर्ज द्वारा घोषित यह महत्वाकांक्षी पहल, अत्यधिक सफल पावागडा सोलर पार्क से प्रेरित है। मधुगिरी तालुक में आगामी परियोजना न केवल स्वच्छ ऊर्जा बुनियादी ढांचे को बढ़ाने के लिए कर्नाटक की प्रतिबद्धता का संकेत देती है, बल्कि राज्य में पर्यावरण संरक्षण और ऊर्जा सुरक्षा को महत्वपूर्ण रूप से बढ़ाने की क्षमता भी रखती है।

मधुगिरी सोलर पार्क को केंद्र सरकार के स्वामित्व वाली टिहरी हाइड्रो डेवलपमेंट



कॉरपोरेशन इंडिया लिमिटेड (टीएचडीसीआईएन) के साथ रणनीतिक साझेदारी में विकसित किया जाएगा, यह कदम कर्नाटक की महत्वाकांक्षी अक्षय ऊर्जा प्रगति को रेखांकित करता है। इस साझेदारी का उद्देश्य कर्नाटक के अक्षय ऊर्जा एजेंडे को आगे बढ़ाने के लिए आवश्यक उपयुक्त भूमि खंडों की पहचान करने के लिए स्थानीय

विशेषज्ञता और संसाधनों का लाभ उठाना है, जिससे परियोजना की सफलता में विश्वास पैदा हो। ऊर्जा मंत्री केजे जॉर्ज जिला आयुक्त कार्यालय में कुसुम-सी परियोजना के कार्यान्वयन की समीक्षा करने के लिए तुमकुरु के दौरे पर थे। प्रधानमंत्री किसान ऊर्जा सुरक्षा एवं उत्थान महाभियान (पीएम कुसुम) को

लोकप्रिय बनाने के लिए ऊर्जा मंत्रालय ने तुमकुरु में योजना की प्रगति पर समीक्षा बैठक की। इस योजना के प्रति सरकार की अटूट प्रतिबद्धता, जिसका उद्देश्य किसानों को ऊर्जा सुरक्षा प्रदान करना और सौर पंप और ग्रिड से जुड़े सौर ऊर्जा संयंत्र स्थापित करके उनकी आजीविका में सुधार करना है, जनता को सतत विकास के प्रति अपनी प्रतिबद्धता का भरोसा दिलाती है।

मंत्री केजे जॉर्ज ने कहा, किसानों के पंप सेटों के लिए मुफ्त बिजली की सब्सिडी हर साल बढ़ रही है। किसानों के पंप सेटों को नियमित करने के प्रयासों के बावजूद, समस्या बनी हुई है, जिससे अक्षय कनेक्शनों के कारण ट्रांसफार्मर को नुकसान पहुंचता है और बिजली आपूर्ति बाधित होती है। इस संदर्भ में, हम कुसुम बी और कुसुम सी परियोजनाओं को प्राथमिकता दे रहे हैं, और सौर पंप सेटों को अपनाने के लिए प्रोत्साहित कर रहे हैं।



अपराध मुक्त राजस्थान के निर्माण के लिए नवीन कानून साबित होंगे मील का पत्थर : भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि यशस्वी प्रधानमंत्री नरेन्द्र मोदी के प्रयासों से आज 1 जुलाई से लागू हुए नवीन भारतीय न्याय संहिता, भारतीय नागरिक सुरक्षा संहिता तथा भारतीय साक्ष्य अधिनियम से संविधान की मूल भावना को बल मिला है। पुराने कानूनों में केवल सजा का प्रावधान था, लेकिन अब इन नए कानूनों में न्याय पर जोर दिया गया है। उन्होंने कहा कि राजस्थान सरकार अपराध के प्रति जीरो टॉलरेंस की नीति पर काम कर रही है। अपराधमुक्त राजस्थान बनाने तथा शीघ्र एवं सुलभ न्याय के लिए ये कानून मील का पत्थर साबित होंगे।

शर्मा सोमवार को नवीन आपराधिक कानूनों को आमजन तक पहुंचाने के संबंध में गृह विभाग की उच्चस्तरीय बैठक ले रहे थे। बैठक में सभी 50 जिलों से पुलिस विभाग के वरिष्ठ अधिकारी एवं सीएलजी सदस्य, सुरक्षा सखी, ग्राम रक्षक और पुलिस मित्र तथा आमजन वर्गुअल रूप से जुड़े। मुख्यमंत्री ने कहा कि 1860 में बने भारतीय दंड संहिता की जगह भारतीय न्याय संहिता, 1898 में बने दंड प्रक्रिया संहिता के स्थान पर भारतीय नागरिक सुरक्षा संहिता तथा 1872 में बने एविडेंस एक्ट की जगह भारतीय साक्ष्य अधिनियम के लागू होने से कानून में भारतीयता की आत्मा को दुबारा स्थापित किया गया है। इन नए कानूनों में न्याय की अवधारणा, पीडित केंद्रित सोच तथा त्वरित न्याय के सिद्धांत पर बल दिया गया है।

मुख्यमंत्री ने कहा कि प्रधानमंत्री ने लाल किले की प्राचीर से कहा था कि हमें जल्द से जल्द गुलामी की मानसिकता और गुलामी के प्रतीक चिह्नों को समाप्त कर नए आत्मविश्वास से भरे नए भारत की स्थापना करनी है। इसके अनुसरण में उन्होंने आज के समय में अनुपयोगी हो चुके पुराने आपराधिक कानूनों को हटाकर उनके स्थान पर नवीन आपराधिक विधियों को लागू करवाया है। उन्होंने कहा कि प्रधानमंत्री जो कहते हैं, वो कर के भी दिखाते हैं। शर्मा ने कहा कि नए कानूनों में पीडित को जल्द न्याय उपलब्ध कराने और दोषी के स्थान पर पुनर्वास की भावना को प्रधानता दी गई है। साथ ही, महिलाओं, बच्चों तथा ग्रामीणों के हितों को बढ़ावा देने के प्रावधानों को भी शामिल किया गया है। इन नए आपराधिक कानूनों में लिंग निरपेक्ष शब्दों

द्वारा लैंगिक समानता को बढ़ावा तथा मानसिक विनर्दों के प्रति बौद्धिक, विकलांगता जैसे शब्दों का उपयोग किया गया है। मुख्यमंत्री ने कहा कि नवीन आपराधिक विधि में आपराधिक मामले के महत्वपूर्ण घरणों को नियत समय-सीमा में बांधा गया है। नए कानूनों में परिवार को 90 दिन होने पर मुकदमें की प्रगति से पुलिस को अवगत कराना, प्राथमिक जांच को 14 दिन में सम्पन्न करना, बलाकार संबंधी मेडिकल रिपोर्ट 7 दिन में प्रदान करना, न्यायालय द्वारा पहली सुनवाई के 60 दिन में आरोपित को सुनवाई और विचारण पूरा होने के 45 दिन में निर्णय देने जैसे प्रावधान शामिल हैं, जिससे पीडित को त्वरित न्याय मिल सकेगा। उन्होंने कहा कि नए आपराधिक कानूनों में जांच-जागरूकता छोटे-मोटे अपराधों के लिए दंड के स्थान पर

सामुदायिक सेवा, ई-चालान, ई-समन जैसे प्रावधान, मां बलिंग को परिभाषित, ऑडियो-वीडियो रिकॉर्डिंग, राजद्रोह को कानूनी प्रावधान को समाप्त कर देशद्रोह को स्थान देना जैसे प्रावधानों से देश में न्याय और कानून के शासन को बल मिलेगा। शर्मा ने अधिकारियों को निर्देश दिए कि प्रत्येक पुलिस थाने पर इन कानूनों की जानकारी के संबंध में डेशबोर्ड लगाया जाए। साथ ही, नवीन आपराधिक विधियों का अधिक से अधिक प्रचार-प्रसार करें। बैठक में बताया गया कि सभी पुलिस कार्यों को इन नए कानूनों के बारे में प्रशिक्षित किया जा रहा है। अब तक 51 हजार से अधिक पुलिस अधिकारी इन नए कानूनों का प्रशिक्षण ले चुके हैं। साथ ही, आमजन को सरलतम शब्दों में जानकारी देने के लिए जन-जागरूकता अभियान भी संचालित किया जा रहा है।

सड़क हादसे में नौ की मौत

दक्षिण भारत राष्ट्रमत
dakshinbharat.com

जयपुर। राजस्थान के करौली जिले के मंडरायल थाना क्षेत्र में सोमवार को एक ट्रक और कार के बीच आमने सामने की टक्कर में छह महिलाओं समेत नौ लोगों की मौत हो गई। पुलिस ने बताया कि यह हादसा जिले के मंडरायल कस्बे में जुंडापुरा चौराहे के पास उस समय हुआ जब एक तेज रफ्तार कार अनियंत्रित होकर सामने से आ रहे ट्रक से टक्कर हो गई। हादसे में कार में सवार नौ लोगों की मौत हो गई। पुलिस के मुताबिक, कार में सवार अधिकतर लोग मंडरायल के निवासी थे और कैला देवी मंदिर में पूजा-अर्चना कर घर लौट रहे थे।

करौली के पुलिस अधीक्षक (एसपी) ब्रजेश ज्योति उपाध्याय ने 'पीटीआई-भाषा' को बताया, ट्रक और कार की भिड़ंत में कार सवार छह महिलाओं समेत नौ लोगों की मौत हो गई और चार अन्य घायल हो गए। उन्होंने बताया कि सभी लोग आपस में रिश्तेदार थे। पुलिस ने बताया कि मृतकों में छह महिलाएं, दो बच्चे और एक पुरुष शामिल हैं। चार घायलों का अस्पताल में इलाज किया जा रहा है। गंभीर रूप से घायल एक व्यक्ति को जयपुर रेफर किया गया है। पुलिस ने बताया कि मृतकों के परिजनों को हादसे के बारे में सूचित कर दिया गया है। पुलिस के मुताबिक, शवों को पोस्टमार्टम के लिये अस्पताल के मर्चेंडर में रखवाया गया है।

राजस्थान के कई हिस्सों में भारी बारिश

दक्षिण भारत राष्ट्रमत
dakshinbharat.com

जयपुर। राजस्थान में पिछले 24 घंटों के अवधि के दौरान कई जगह मध्यम से भारी बारिश हुई। मौसम विभाग ने अगले कुछ दिनों में राज्य में अच्छी बारिश का पूर्वानुमान जताया है। मौसम विभाग के जयपुर केंद्र के अनुसार पिछले 24 घंटों में राज्य के दक्षिणी और पूर्वी हिस्सों में कुछ स्थानों पर मेघगर्जन के साथ मध्यम से भारी बारिश हुई। इस दौरान सर्वाधिक बारिश पूर्वी राजस्थान में बांसवाड़ा के घाटोल में 76 मिलीमीटर और

पश्चिमी राजस्थान के जालौर के रानीवाड़ा में 71 मिलीमीटर दर्ज की गई। हालांकि, राज्य में कई जगह पारा अब भी 40 डिग्री सेल्सियस से ऊपर बना हुआ है। सर्वाधिक अधिकतम तापमान श्रीगंगानगर में 41.3 डिग्री सेल्सियस दर्ज किया गया। मौसम केंद्र के अनुसार इस समाह पूर्वी राजस्थान के कुछ भागों में भारी बारिश तथा कहीं कहीं पर अति भारी बारिश होने की संभावना है।



जल संकट से बचाव और पर्यावरण संरक्षण की आदिवासी परम्पराओं से लें सीख : मिश्र

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल कलराज मिश्र ने गोविंद गुरु जनजातीय विश्वविद्यालय के नौवें स्थापना दिवस की बधाई देते हुए अपेक्षा जताई है कि यह विश्वविद्यालय जनजातीय क्षेत्र में ज्ञान प्रसार का देश का ही नहीं विश्व का उत्कृष्ट संस्थान बने।

मिश्र ने सोमवार को गोविंद गुरु जनजातीय विश्वविद्यालय के नौवें स्थापना दिवस पर राजभवन से ऑनलाइन संबोधित कर रहे थे। उन्होंने जल संरक्षण के लिए आदिवासी परम्पराओं के अंतर्गत होने वाले कार्यों के आलोक में वर्षा जल सहेजने और उन परंपराओं का अन्वेषण किए जाने पर भी जोर दिया, जिससे आदिवासी अकाल और जल संकट से बचाव के साथ पर्यावरण संरक्षण के लिए कार्य

करते थे। उन्होंने इस अवसर पर विश्वविद्यालय में आयोजित होने वाली अखिल भारतीय वाणिज्य विषयक सेमिनार के उद्घाटन का विमोचन किया। इस मौके पर उन्होंने वहीं निर्मित सभागार, गुलाब वाटिका और जलपान गृह का भी ऑनलाइन लोकार्पण किया। राज्यपाल ने कहा कि विश्वविद्यालय नौवीं वर्षगांठ पर जनजातीय क्षेत्र में विद्यार्थियों की रोजगार आवश्यकताओं को ध्यान में रखते हुए आधुनिक शैक्षिक विधियों को अपनाएँ तथा जनजातीय क्षेत्र की विषमताओं, विसमताओं को दूर करते हुए उन्हें सशक्त और स्वावलंबी बनाने की दिशा में भी कार्य करें। उन्होंने विश्वविद्यालय द्वारा जनजातीय संस्कृति, समाज और पारिस्थितिकी संतुलन के संदर्भ में विशेष शोध परियोजनाओं पर काम करने का भी आह्वान किया। मिश्र ने कहा कि जनजातीय

क्षेत्रों में शिक्षा के माध्यम से आर्थिक विकास, सांस्कृतिक संरक्षण और सामाजिक समरसता के लिए विश्वविद्यालय महत्वपूर्ण कड़ी के रूप में कार्य करें। उन्होंने जनजातीय समाज की विशिष्ट आवश्यकताओं को ध्यान में रखते हुए नए और व्यावसायिक पाठ्यक्रमों की शुरुआत करने के साथ ही जनजातीय संस्कृति, कला, संगीत, और परंपराओं के अध्ययन और संरक्षण के लिए समर्पित केंद्र की स्थापना करने की आवश्यकता जताई। उन्होंने कहा कि यह विश्वविद्यालय शिक्षा का देश का ऐसा प्रमुख केंद्र बनें जहाँ ज्ञान और संस्कार का समन्वय हो और जनजातीय क्षेत्र के उत्थान के साथ उन्हें मुख्य धारा में लाने का संवाहक बने। इससे पहले विश्वविद्यालय के कुलपति प्रो. केशव सिंह ठाकुर ने विश्वविद्यालय द्वारा किए जा रहे शैक्षिक प्रयास और नवाचारों के बारे में अवगत कराया।

लेफ्टिनेंट जनरल मनजिंदर सिंह ने सप्त शक्ति कमांड की बागडोर संभाली

दक्षिण भारत राष्ट्रमत
dakshinbharat.com

जयपुर। लेफ्टिनेंट जनरल मनजिंदर सिंह ने सोमवार को समारोह में जयपुर स्थित सप्त शक्ति कमांड की बागडोर संभाल ली। सैन्य प्रवक्ता कर्नल अभिताम शर्मा ने बताया कि लेफ्टिनेंट जनरल मनजिंदर सिंह राष्ट्रीय रक्षा अकादमी, खडकवासला और भारतीय सैन्य अकादमी, देहरादून के छात्र रहे हैं। उन्होंने दिसम्बर 1986 में 19 मद्रास में कमीशन लिया। 37 साल के अपने प्रतिष्ठित और शानदार सैन्य करियर में, उन्हें जम्मू कश्मीर और पश्चिमी मोर्चे पर कमांड और स्ट्राफ नियुक्तियों का गौरव प्राप्त हुआ है।

उन्होंने बताया कि जनरल ऑफिसर ने जम्मू कश्मीर में आतंकवादियों के खिलाफ अभियानों में अपनी बटालियन की कमान संभालने के अलावा नियंत्रण

रेखा पर इन्फैंट्री ब्रिगेड, डेजर्ट स्ट्राइक कोर के हिस्से के रूप में एक इन्फैंट्री डिवीजन और जम्मू कश्मीर में नियंत्रण रेखा पर तैनात कोर की कमान भी संभाली। कर्नल शर्मा ने बताया कि वह जम्मू कश्मीर में उग्रवाद विरोधी अभियान में तैनात कोर में कर्नल जीएस (आईडब्ल्यू) और कमांड मुख्यालय में कर्नल जीएस रहे हैं। वह भारतीय सैन्य अकादमी में प्लाटून कमांडर रहे। उनके अनुकरणीय नेतृत्व और राष्ट्र के प्रति कर्तव्य के प्रति समर्पण के लिए उन्हें 2015 में युद्ध सेवा मैडल, 2019 में विशिष्ट सेवा मैडल और 2024 में अतिविशिष्ट सेवा मैडल से सम्मानित किया गया। उन्होंने बताया कि वह 30 नवंबर 2022 तक एकीकृत रक्षा स्टाफ (नीति, योजना और बल विकास) के उपप्रमुख रहे। उन्होंने एक दिसंबर 2023 को आर्मी ट्रेनिंग कमांड के जनरल ऑफिसर कमांडिंग-इन-चीफ के रूप में पदभार संभाला।

हाईटेशन लाइन का तार टूट कर ट्रैक्टर पर गिरा, चालक की मौत

जयपुर। राजस्थान में भीलवाड़ा जिले के जहाजपुर थाना क्षेत्र में सोमवार सुबह हाईटेशन लाइन का तार टूट कर एक खेत में एक ट्रैक्टर पर जा गिरा जिससे गाड़ी के चालक की मौत हो गई। शानाधिकारी नरपत राम ने बताया कि घटना बिलौटा गांव की है और हाईटेशन लाइन का तार टूट कर ट्रैक्टर पर गिरने उसमें आग लग गई जिससे चालक देवराज (17) की मौत हो गई। राम ने बताया कि पोस्टमार्टम के बाद शव परिजनों को सौंप दिया गया। उन्होंने बताया कि इस बाबत संबंधित धाराओं में मामला दर्ज कर लिया गया है।



दिलावर ने जारी किया स्कॉलरशिप स्कीम चयन परीक्षा का परिणाम

दक्षिण भारत राष्ट्रमत
dakshinbharat.com

जयपुर। राजस्थान के शिक्षा मंत्री मदन दिलावर ने सोमवार को शिक्षा संकुल में नेशनल मीन्स कम-मैरिट स्कॉलरशिप स्कीम चयन परीक्षा 2024 का परिणाम जारी किया। नेशनल मीन्स कम-मैरिट स्कॉलरशिप स्कीम परीक्षा 2024 में एक लाख दो हजार 355 परीक्षार्थियों ने आवेदन किया था जिनमें से 81 हजार 163 परीक्षार्थी परीक्षा में शामिल हुए। राजस्थान राज्य का कोटा 5471 है जिन्हें मैरिट के आधार पर चयनित किया गया। इस अवसर पर शिक्षा मंत्री ने 97.2 प्रतिशत अंक प्राप्त कर मैरिट में प्रथम स्थान पर रहे राजकीय उच्च माध्यमिक विद्यालय, सियोलो की डाणी, जोधपुर के छात्र भंवरलाल, 91.6 प्रतिशत अंकों के साथ

द्वितीय स्थान पर रही राजकीय उच्च माध्यमिक विद्यालय, सेरुणा, बीकानेर की छात्रा लीला गोदारा एवं 90 प्रतिशत अंकों के साथ तृतीय स्थान पर रहे राजकीय उच्च माध्यमिक विद्यालय गुन्दाओ जालौर के छात्र सचिन कुमार को मोबाईल पर बधाई दी। उन्होंने तीनों विद्यार्थियों से उनके भविष्य की योजनाओं के बारे में संवाद किया। प्रथम स्थान पर रहे भंवरलाल ने बताया कि वह सिविल सर्विसेज में जाना चाहता है, द्वितीय स्थान पर रही लीला गोदारा ने अध्यापक बनने की बात कही और सचिन कुमार ने कलक्टर बनने की इच्छा जताई। इस अवसर पर शासन सचिव, स्कूल शिक्षा कृष्ण कुणाल, विशिष्ट शासन सचिव श्रीमती चित्रा गुप्ता निदेशक, माध्यमिक शिक्षा आशीष मोदी, निदेशक प्रारम्भिक शिक्षा सीताराम जाट, श्रीमती कविता पाठक निदेशक, राजस्थान राज्य

शैक्षिक अनुसंधान एवं प्रशिक्षण परिषद उदयपुर, अतिरिक्त राज्य परियोजना निदेशक श्रीमती पूनम प्रसाद सागर सहित शिक्षा विभाग के अन्य अधिकारी उपस्थित रहे। सभी जिलों के मुख्य जिला शिक्षा अधिकारी व जिला नोडल अधिकारी माध्यमिक मुख्यालय एनएमएसएस इस कार्यक्रम से ऑनलाइन लिंक के माध्यम से जुड़े रहे। एनएमएसएस प्रभारी व राज्य नोडल अधिकारी श्रीमती कपिला कंठालिया ने बताया कि इस परीक्षा का परिणाम शाला दर्पण पोर्टल पर उपलब्ध रहेगा शाला दर्पण के एनएमएसएस टैब में जाकर रिजल्ट ऑप्शन में रोल नंबर व जन्म दिनांक डालने पर अंक तालिका डाउनलोड की जा सकती है। चयनित विद्यार्थियों के आवेदन स्कॉलरशिप पोर्टल पर प्रारंभ हो जाएंगे।

ग्रामीण जीवन को सरल बनाएं, सहकारिता में हैं विकास की अकूत संभावनाएं : दक

दक्षिण भारत राष्ट्रमत
dakshinbharat.com

जयपुर। सहकारिता राज्य मंत्री गौतम कुमार दक ने कहा कि सहकारी समितियों को स्थानीय आवश्यकताओं को ध्यान में रखते हुये नवाचारों को अपनाया चाहिये ताकि ग्रामीण जीवन को सरल और सुगम बनाया जा सके। उन्होंने कहा कि नवाचार का अधिक से अधिक लोगों में प्रचार प्रसार करें जिससे लोगों में सहकारिता को अपनाने का भाव बढे। दक सोमवार को सहकार भवन में एनसीडीसी के क्षेत्रीय उल्लेखता एवं श्रेष्ठता पुरस्कार-2023 के पुरस्कार वितरण कार्यक्रम को संबोधित कर रहे थे। उन्होंने कहा कि एनसीडीसी की



श्रेष्ठ कार्य करने वाली सोसायटियों को सम्मानित करने की पहल से प्रदेश स्तर पर अधिक से अधिक कार्य करने के लिये उर्जा का संचार होगा। उन्होंने कहा कि केंद्र सरकार की पहल पर 54 नये नवाचार हुए हैं। सहकारिता में विकास की अकूत संभावनाएं हैं। आवश्यकता यह है कि सहकारिता के

माध्यम से ग्रामीण विकास को नये आयाम दिये जायें। उन्होंने कहा कि सहकारिता के बैनर के तहत नवाचारों के माध्यम से हम छोटे से छोटे कार्य से लेकर बड़े से बड़ा कार्य कर सकते हैं। आज सहकारी समितियां सुपर स्टोर के संचालन के साथ-साथ पेट्रोल पम्प, गैस एजेंसी आदि का संचालन

कर रही हैं। उन्होंने कहा कि पुरस्कार प्राप्त करने वाली सहकारी समितियां अपने जिले की अन्य सहकारी समितियों को भी उत्कृष्ट कार्य करने के लिए प्रेरित करें एवं उनका सहयोग करें। उन्होंने कहा कि सहकारिता में सकारात्मक विचार विमर्श के साथ नई नई योजनाओं को बनाकर क्रियान्वित किया जा सकता है। इसके लिये सहकारिता विभाग के अधिकारी व सहकारजनों को मिलकर काम करना होगा। अजमेर जिला केंद्रीय सहकारी बैंक के अध्यक्ष मदन लाल चौधरी ने कहा कि अब समय आ गया है कि सहकारी संस्थाएं सेवाभाव के साथ-साथ अपने आप को व्यापारिक केंद्र के रूप में विकसित करें। बदलते बाजार प्रतिस्पर्धा के माहौल में अधिक से अधिक नवाचार किये जायें।

प्रदेश के चिकित्सा संस्थानों में लगाए जाएंगे 1 लाख पौधे

दक्षिण भारत राष्ट्रमत
dakshinbharat.com

जयपुर। चिकित्सा एवं स्वास्थ्य मंत्री गजेन्द्र सिंह खींसर की पहल पर सोमवार को राष्ट्रीय चिकित्सक दिवस के अवसर पर चिकित्सा विभाग द्वारा प्रदेश के समस्त राजकीय चिकित्सा संस्थानों में पर्यावरण संरक्षण एवं हरियाली में वृद्धि की दृष्टि से 'वृक्षारोपण अभियान' अभियान का शुभारंभ किया गया। इस अभियान के तहत राज्य के चिकित्सा संस्थानों में लगभग एक लाख पौधे लगाए जाएंगे। यह महत्वपूर्ण अभियान 1 जुलाई 2024 से 31 जुलाई 2024 तक संचालित किया जाएगा। अतिरिक्त मुख्य सचिव चिकित्सा एवं स्वास्थ्य श्रीमती शुभा सिंह, मिशन निदेशक एनएचएम डॉ. जितेन्द्र कुमार सोनी, आयुक्त खाद्य सुरक्षा एवं औषधि

नियंत्रण इकबाल खान, निदेशक जनस्वास्थ्य डॉ. रवि प्रकाश माथुरने राष्ट्रीय चिकित्सक दिवस के अवसर पर निदेशालय परिसर में पौधारोपण कर मानवता की सेवा के पुनीत कार्य के लिए चिकित्सकों का आभार व्यक्त किया। अतिरिक्त मुख्य सचिव ने बताया कि चिकित्सा संस्थानों में बेहतर वातावरण, हरियाली, छाया एवं पर्यावरण संरक्षण के उद्देश्य से सामुदायिक स्वास्थ्य केंद्र एवं इससे निचले स्तर के चिकित्सा संस्थानों में 5 तथा इससे उच्च स्तर के चिकित्सा संस्थानों में 10 पौधे लगाए जाएंगे। उन्होंने बताया कि अभियान के लिए फलदार एवं छायादार वृक्षों का चयन किया गया है। इनमें नारंग, आंवला, बील, जामुन, आमरुद, अनार, आम, सीताफल, इमली, चीकू, सहजन, खेजड़ी जैसे छायादारवृक्ष शामिल हैं।



दक्षिण भारत राष्ट्रमत

उद्घाटन



नई दिल्ली में स्वच्छता पखवाड़ा 2024 के उद्घाटन पर केंद्रीय पेट्रोलियम और प्राकृतिक गैस मंत्री हरदीप सिंह पुरी और पेट्रोलियम और प्राकृतिक गैस और पर्यटन राज्य मंत्री, सुरेश गोपी।

विपक्ष ने संविधान बदलने को चुनावी मुद्दा बनाया, पर इसमें कोई सच्चाई नहीं थी : प्रफुल्ल पटेल

नई दिल्ली/भाषा। राष्ट्रीय कांग्रेस पार्टी (राकांपा) के प्रफुल्ल पटेल ने सोमवार को कहा कि विपक्षी 'इंडिया' गठबंधन के सदस्यों ने लोकसभा चुनाव में संविधान बदलने और आरक्षण छीन लेने जैसी 'छोटी बातों' को मुद्दा बनाया, जिनमें कि कोई सच्चाई नहीं थी। राष्ट्रपति के अभिभाषण पर धन्यवाद प्रस्ताव पर चर्चा में हिस्सा लेते हुए पटेल ने यह भी कहा कि विपक्ष के दवावों को राष्ट्रीय जनतांत्रिक गठबंधन (राजग) के लोग प्रभावी तरीके से काट निकालने में विफल रहे। उन्होंने कहा कि भारत का संविधान, दुनिया के विभिन्न देशों के संविधान में सर्वश्रेष्ठ माना जाता है और भारतीय संविधान की वजह से ही लोकतंत्र को जीवित रखने में देश को सफलता मिली है।

पटेल ने कहा कि इस लोकसभा के चुनाव में भारत के संविधान पर प्रहार हो रहा है, भारत का संविधान

खतरने में है जैसी बातें बार-बार सुनने को मिलीं। उन्होंने कहा, "यह बहुत ही दुर्भाग्यपूर्ण है। हम सभी लोग आज संविधान के तहत ही इस सदन में बैठे हैं या उस सदन में निर्वाचित हुए हैं। लेकिन फिर भी संविधान के बारे में काफी कुछ झूठ-उधर की बातें की गईं।" उन्होंने कहा कि बाबा साहेब भीमराव आंबेडकर की ओर से दिए गए संविधान की बर्दाश्त ही 1950 में देश में महिलाओं को मतदान का अधिकार मिल गया था जबकि अमेरिका जैसे सबसे पुराने लोकतांत्रिक देश में काले लोगों और महिलाओं को यह अधिकार प्राप्त नहीं था। उन्होंने कहा कि उन्हें वोट का अधिकार 1960 के दशक में मिला। पटेल ने कहा, "आज हम 75 सालों में देश में जो भी देख रहे हैं वह संविधान के तहत ही हुआ है। इसलिए इतना अफसोस होता था कि पूरे चुनाव में संविधान

खतरने में है... 400 पार होगा तो संविधान बदला जाएगा... किसी का आरक्षण चला जाएगा... किसी के अधिकार छीने जाएंगे... यह किस तरह की छोटी बातों को लेकर इस राष्ट्र का चुनाव हम लोग लड़ रहे थे।" शिव सेना की प्रियंका चतुर्वेदी ने इसे 'छोटी बात' कहने पर आपत्ति जताई, हालांकि पटेल अपनी बात पर कायम रहे। उन्होंने कहा, "हां, छोटी बात थी क्योंकि उसमें सच्चाई नहीं थी। इसलिए छोटी बात थी।" उन्होंने कहा कि संविधान को कोई हाथ भी नहीं लगा सकता है और ना ही उसे कापी बदला जा सकता है। उन्होंने कहा, "जिस लोकसभा में 100 से ज्यादा सांसद अनुसूचित जाति और अनुसूचित जनजाति से निर्वाचित होकर आते हैं, अगर हम उनका अधिकार छीनने की बात करेंगे तो क्या वह समर्थन करेंगे।"



500 करोड़ के क्लब में शामिल हुई 'कल्कि 2898 एडी'

मुंबई/एजेन्सी

बहुप्रतीक्षित फिल्म कल्कि 2898 एडी ने चार दिनों में वर्ल्डवाइड 555 करोड़ की कमाई कर ली है। नाग अश्विन द्वारा निर्देशित, कल्कि 2898 एडी में अमिताभ बच्चन, कमल हसन, प्रभास, दीपिका पादुकोण और दिशा पाटनी सहित कई शानदार कलाकार हैं। वैजंती मूवीज द्वारा

निर्मित फिल्म कल्कि 2898 एडी 27 जून दुनिया भर के सिनेमाघरों में रिलीज हुई थी। 'कल्कि 2898 एडी' ने बॉक्स ऑफिस पर धमाल मचा दिया है। इस फिल्म को लेकर फैंस में जबर्दस्त क्रेज देखने को मिल रहा है। कल्कि 2898 एडी का डेका देश के साथ विदेश में भी बज रहा है। फिल्म को दुनिया के हर कोने से प्यार मिल रहा है। यह फिल्म ताबड़तोड़ कमाई के साथ हर

दिन नए रिकॉर्ड बना रही है। बॉक्स ऑफिस पर छप्परफाड़ कमाई करते हुए कल्कि 2898 एडी 500 करोड़ के क्लब में शामिल हो गई है। वैजंती मूवीज ने सोशल मीडिया पर फिल्म कल्कि 2898 एडी के वर्ल्डवाइड कलेक्शन की ताजा जानकारी दी गई है, जिसके मुताबिक इस फिल्म ने अब तक 555 करोड़ का ग्रांस कारोबार कर लिया है।

भोजशाला मसले में नया मोड़

विवादित परिसर में जैन समुदाय के लिए उपासना का अधिकार मांगा गया

इंदौर/भाषा। जैन समुदाय के एक व्यक्ति ने मध्यप्रदेश उच्च न्यायालय में रिट याचिका दायर करके धार के भोजशाला-कमाल मोला मस्जिद परिसर में अपने समुदाय के लोगों के लिए उपासना का अधिकार मांगा है। याचिका में दावा किया गया है कि इस विवादित परिसर में कभी जैन गुरुकुल और जैन मंदिर हुआ करता था जहां देवी अम्बिका की मूर्ति स्थापित थी।

दिल्ली के सामाजिक कार्यकर्ता सलेकचंद जैन की ओर से दायर इस रिट याचिका पर उच्च न्यायालय में इस हफ्ते सुनवाई हो सकती है। जैन के अधिवक्ता मनोहर सिंह चौहान ने सोमवार को यह जानकारी दी।

यह याचिका ऐसे वक्त में दायर की गई है, जब भारतीय पुरातत्व सर्वेक्षण (एएसआई) मध्यप्रदेश उच्च न्यायालय के आदेश पर भोजशाला परिसर के सर्वेक्षण की रिपोर्ट अदालत में पेश करने की तैयारी में जुटा है।

जैन की याचिका में दावा किया गया है कि भोजशाला परिसर में कभी जैन गुरुकुल और जैन मंदिर हुआ करता था जहां जैन मुनियों और विद्वानों द्वारा विचारधर्मों को शिक्षा दी जाती थी और इस परिसर में संस्कृत, प्राकृत और अन्य भाषाओं में ग्रंथों के अनुवाद का काम भी होता था, लिहाजा जैन समुदाय के लोगों को इस स्थान पर उपासना का अधिकार प्रदान किया जाना चाहिए।

याचिका में यह दावा भी किया गया है कि भोजशाला परिसर की जिस मूर्ति को हिंदू समुदाय वादेवी

(देवी सरस्वती) की प्रतिमा बता रहा है, वह असल में जैन समुदाय की देवी अम्बिका (जैन यक्षिणी) की मूर्ति है जिसे धार के राजा भोज ने इस परिसर में 1034 ईस्वी में स्थापित किया था।

याचिका में गुहार लगाई गई है कि लंदन के एक संग्रहालय में रखी इस मूर्ति को भारत वापस लाकर भोजशाला परिसर में फिर से स्थापित किया जाना चाहिए।

याचिका में कहा गया है कि भोजशाला परिसर और इसमें मिली मूर्तियों, शिलालेखों, कलाकृतियों आदि की वास्तविक उम्र पता लगाने के लिए केंद्र सरकार को 'रेडियोकार्बन डेटिंग' पद्धति के इस्तेमाल के निर्देश दिए जाने चाहिए।

भोजशाला को हिंदू समुदाय वादेवी (देवी सरस्वती) का मंदिर मानता है, जबकि मुस्लिम पक्ष 11वीं सदी के इस स्मारक को कमाल मोला मस्जिद बताता है। यह परिसर भारतीय पुरातत्व सर्वेक्षण (एएसआई) द्वारा संरक्षित है।

'हिंदू फ्रंट फॉर जस्टिस' नामक संगठन की अर्जी पर मध्यप्रदेश उच्च न्यायालय ने 11 मार्च को एएसआई को भोजशाला-कमाल मोला मस्जिद परिसर का वैज्ञानिक सर्वेक्षण करने का आदेश दिया था। इसके बाद एएसआई ने 22 मार्च से इस विवादित परिसर का सर्वेक्षण शुरू किया था जो हाल ही में खत्म हुआ है।

उच्च न्यायालय के आदेश के मुताबिक एएसआई को विवादित परिसर के सर्वेक्षण की संपूर्ण रिपोर्ट दो जुलाई तक पेश करनी है।

पोधारोपण



नई दिल्ली में नेशनल मीडिया सेंटर में पोधारोपण करते हुए जितेंद्र सिंह।

राहुल ने कहा, लोस अध्यक्ष प्रधानमंत्री के सामने झुके : बिरला ने कहा, बड़ों को सम्मान देना संस्कार

नई दिल्ली/भाषा। लोकसभा में नेता प्रतिपक्ष राहुल गांधी ने आज दावा किया कि अध्यक्ष ओम बिरला जब प्रधानमंत्री नरेंद्र मोदी से मिले तो झुककर अभिवादन किया, लेकिन उनसे सीधे खड़े होकर हाथ मिलाया, इस पर लोकसभा अध्यक्ष ने कहा कि वह संस्कारों और संस्कृति का पालन करते हैं।

राष्ट्रपति अभिभाषण पर धन्यवाद प्रस्ताव पर सदन में हो रही चर्चा में भाग लेते हुए राहुल गांधी ने लोकसभा अध्यक्ष के निर्वाचन के दिन का उल्लेख किया। उन्होंने कहा, "इस आसन

पर दो लोग बैठे हैं। लोकसभा के अध्यक्ष और श्रीमान ओम बिरला।" राहुल ने कहा, "मैंने एक चीज महसूस की। जब मैंने आपसे हाथ मिलाया तो आप सीधे खड़े रहे और मुझसे हाथ मिलाया। जब मोदीजी ने आपसे हाथ मिलाया तो आपने झुककर उनसे हाथ मिलाया।"

इस पर सत्तापक्ष के सदस्यों ने विरोध जताते हुए कहा कि यह आसन का अपमान है। गृह मंत्री अमित शाह ने कहा कि यह आसन पर आरोप है।

बिरला ने कहा, "प्रधानमंत्री सदन के नेता हैं। सार्वजनिक

जीवन में और व्यक्तिगत जीवन में हमारे संस्कार हैं कि अपने से किसी बड़े से मिलने तो झुककर सम्मान करें, वहीं अपने समान लोगों या उम्र में छोटे लोगों से बराबर से मिलें। मैं इस संस्कृति और संस्कारों का पालन करता हूँ।" उन्होंने कहा, "यह बात मैं आसन से कह सकता हूँ। मेरी संस्कृति है कि बड़ों का झुककर सम्मान करें और जरूरत पड़े तो पैर भी झुएं।" राहुल गांधी ने अध्यक्ष बिरला से कहा कि यह उनकी बात का सम्मान करते हैं। उन्होंने कहा, "लेकिन इस सदन में आपसे बड़ा कोई नहीं है।"

अमेरिकी सांसदों ने हिंदुओं को मेदभाव और 'हिंदूफोबिया' के खिलाफ आश्वस्त किया

वाशिंगटन/भाषा। प्रमुख अमेरिकी सांसदों ने अमेरिका में अल्पसंख्यक हिंदू समुदाय के खिलाफ बढ़ते 'हिंदूफोबिया' और भेदभाव के खिलाफ लड़ने के लिए भारतीय अमेरिकियों को अपना समर्थन देने का वादा किया है।

हिंदूफोबिया से आशय हिंदू धर्म और हिंदुओं के प्रति विरोधी और अपमानजनक दृष्टिकोण और व्यवहार करने से है।

उत्तरी अमेरिका के हिंदुओं के गठबंधन (सीओएचएनए) द्वारा आयोजित तीसरे राष्ट्रीय हिंदू समर्थन दिवस में 28 जून को कई हिंदू छात्रों, शोधार्थियों और सामुदायिक नेताओं ने भाग लिया तथा अमेरिका में रहने वाले हिंदुओं की चिंताओं पर चर्चा की।

कांग्रेस सदस्य श्री थानेदार ने वाशिंगटन में एक दिवसीय समर्थन दिवस में अपने संबोधन में कहा, हम यहां हैं और हम लड़ रहे हैं। थानेदार ने कहा, आप सभी के पास जो आवाज है, वही आवाज कांग्रेस में हिंदू समुदाय के पास है।

डेमोक्रेटिक पार्टी के सदस्य थानेदार ने सदन में 'हिंदूफोबिया' और मंदिरों पर हमलों की निंदा वाला प्रस्ताव पेश किया है। इसमें हिंदू अमेरिकी समुदाय के योगदान की सराहना की गई है। उन्होंने कहा कि वे हिंदूफोबिया, भेदभाव या नफरत के अन्य रूपों को बर्दाश्त नहीं करेंगे।

कांग्रेस सदस्य रिच मैकगॉमिक ने नीति निर्माण में हिंदू अमेरिकी और भारतीय अमेरिकी समुदाय की निरंतर बढ़ती भागीदारी और अमेरिका के भविष्य को बदलने की इसकी क्षमता का स्वागत किया। रिपब्लिकन पार्टी के सांसद ने हिंदू अमेरिकियों के योगदान का सम्मान करते हुए सदन के प्रस्ताव 1131 के प्रति अपने समर्थन की ओर ध्यान आकर्षित किया।

रिपब्लिकन पार्टी के कांग्रेस सदस्य ग्लेन ग्रोथमैन ने समुदाय के साथ एकजुटता व्यक्त की। कांग्रेस सदस्य रो खाना ने पिछले दशक में समुदाय का समर्थन बढ़ने का जिक्र किया।

फिल्म 'जट' से साउथ फिल्म इंडस्ट्री में डेब्यू करेंगे सनी देओल

मुंबई/एजेन्सी

बॉलीवुड के माचो हीरो सनी देओल फिल्म 'जट' से साउथ फिल्म इंडस्ट्री में डेब्यू करने जा रहे हैं। सनी देओल, साउथ के निर्देशक गोपीचंद मल्लिनेनी के साथ एक एक्शन फिल्म में काम कर रहे हैं। इस फिल्म का नाम 'जट' होगा। पहले इसे 'एसजीडीएम' कहा जा रहा था, इसका मतलब सनी देओल गोपीचंद मल्लिनेनी है। इस फिल्म को माइथ्री मूवी मेकर्स प्रोड्यूस कर रहे हैं, जो अब्दुल अजुन स्टारर फिल्म



'पुष्पा 2' के भी मेकर्स हैं। फिल्म जट को तीन महीने के अंदर रीप किया जाएगा। सनी फिल्म जट में मास एक्शन हीरो के अवतार में दिखेंगे। सनी देओल के अलावा जट में सैयामी खेर और रजिना कैसेंझ भी नजर आएंगी।

फिल्म 'अमर ज्योति' में मुख्य भूमिका निभाती नजर आएंगी भूमिका कलिता

मुंबई/एजेन्सी

असम की अभिनेत्री भूमिका कलिता फिल्म अमर ज्योति में मुख्य भूमिका निभाती नजर आएंगी। भारत के पूर्वोत्तर हिस्से असम से निकलकर मुंबई पहुंची असम मूल की युवा अभिनेत्री भूमिका कलिता फिल्म अमर ज्योति में मुख्य भूमिका निभाने के लिए तैयार हैं। यह फिल्म आगामी 15 अगस्त 2024 से शूटिंग के लिए प्लोर पर जाने वाली है। इसके बाद इस फिल्म को एकसाथ वर्ल्डवाइड वेबकास्ट होने की उम्मीद है। अमर ज्योति को भारत के साथ साथ विदेशों में भी एकसाथ रिलीज करने की तैयारी की जा रही है जिससे यह फिल्म हॉलीवुड और बॉलीवुड में एक साथ बड़े पैमाने पर प्रदर्शित हो सके। भारत में रिलीज होने वाली फिल्म अमर ज्योति के निर्माता डॉन सिनेमा ओटीटी के संस्थापक महमूद अली हैं। फिल्म अमर ज्योति में भूमिका कलिता के साथ रवि किशन, बहरल इस्लाम सहित अन्य बड़े कलाकार भी मुख्य भूमिका निभा रहे हैं। इस फिल्म का निर्देशन महमूद अली करने वाले हैं। फिल्म की शूटिंग आगामी अगस्त-सितम्बर में असम और कश्मीर में की जाएगी।

चंकी पांडे ने स्टूडेंट्स के दिनों को किया याद, कहा- प्रोड्यूसर के दफ्तर के बाहर घंटों इंतजार करता था

मुंबई/एजेन्सी

एक्टर चंकी पांडे ने फिल्म इंडस्ट्री में कई सुपरहिट दी हैं। एक्टर ने अपने स्टूडेंट्स के दिनों का याद करते हुए बताया कि कैसे उन्हें प्रोड्यूसर्स के ऑफिस के सामने लंबी लाइन में खड़े होकर इंतजार करना पड़ता था। उन्होंने यह भी खुलासा किया कि उस समय वह पार्ट-टाइम कार डीलर थे। हाल ही में रिलीज हुई झामा सीरीज 'इंडस्ट्री' में चंकी पांडे को राकेश रमन का किरदार निभाते देखा गया। फैंस सीरीज में उनके परफॉर्मेंस की जमकर तारीफ कर रहे हैं। उन्होंने कहा, मेरे स्टूडेंट्स के दिन बहुत अलग थे, तब कोई कास्टिंग डायरेक्टर या डिजिटल मीडिया नहीं था, इसलिए हमें प्रोड्यूसर्स के ऑफिस के सामने लंबी लाइनों में इंतजार करना पड़ता था। उनसे मिलना और उन्हें फोटो एल्बम दिखाना, हमें उनके सामने डांस भी करना पड़ता था और पॉपुलर फिल्मों के सीन भी करने पड़ते थे।

यह आसन नहीं था, लेकिन यह मजेदार था। खैर, वे मेरे स्टूडेंट्स के दिन थे। मैं पार्ट-टाइम कार डीलर था, इसलिए मुझे उन कारों को चलाने का मौका मिलता था। हर दिन, मैं एक अलग कार में प्रोड्यूसर्स के ऑफिस जाता था। चंकी ने 'इंडस्ट्री' में अपने को-एक्टर के साथ काम करने के अपने एक्सपीरियंस को शेयर किया और कहा, इस नई जनरेशन के एक्टर के साथ काम करना बहुत अच्छा लगा। उनके साथ काम करने से मुझे आगे बढ़ने की प्रेरणा मिली। इस एक्सपीरियंस से मुझे बहुत कुछ सीखने को मिला। मैं 'इंडस्ट्री' के अगले सीजन का बेसब्री से इंतजार कर रहा हूँ।

द वायरल फीवर (टीवीएफ) द्वारा निर्मित सीरीज 'इंडस्ट्री' आयुष वर्मा (गगन अरोड़ा) के जीवन के इर्द-गिर्द घूमती है, जो स्क्रिनराइटर हैं। यह फिल्म इंडस्ट्री में अपनी पहचान बनाने की कोशिश करता है। इसमें गुनिता मोंग,

अंकिता गोरया, कुणाल कपूर, अभिषेक बनर्जी, अमित मसुरकर, सुपार्न वर्मा, सुनील रॉय, सुमित अरोड़ा और प्रोसित रॉय भी लीड रोल में हैं। 'इंडस्ट्री' अनेजन मिनी टीवी पर रट्टीम हो रही है। वर्क फ्रंट की बात करें तो चंकी को पिछली बार 2022 की स्पॉट्स एक्शन फिल्म 'लाइगर- साला क्रॉसब्रीड' में देखा गया था। इसमें विजय देवकोड़ा और उनकी बेटी अनन्या पांडे लीड रोल में थे।

बता दें कि चंकी पांडे का असली नाम सुरेश पांडे था। उनकी नैनी उन्हें प्यार से 'चंकी' कहकर बुलाया करती थी, धीरे-धीरे घर में सभी उन्हें 'चंकी' कहने लगे, इस तरह उनका नाम चंकी पांडे पड़ गया। उन्होंने 1987 में फिल्म 'आग ही आग' से बॉलीवुड डेब्यू किया था। इसके बाद वह 'पाप की दुनिया', 'खतरों के खिलाड़ी', 'जहरीले', 'आंखें' जैसी फिल्मों का हिस्सा रहे। 1988 की उनकी फिल्म 'तेजाब' सुपरहिट साबित हुई। इसमें उनके साथ अनिल कपूर भी

थे। इस फिल्म के लिए उन्हें बेस्ट सपोर्टिंग एक्टर का फिल्मफेयर अवार्ड मिला।

अनिल कपूर के साथ हिट फिल्म देने के बाद उन्होंने गोविंदा के साथ फिल्म 'आंखें' की। यह फिल्म में सुपरहिट रही। गोविंदा और चंकी की जोड़ी को लोगों ने काफी पसंद किया। चंकी ने बॉलीवुड के अलावा, बांग्लादेश की फिल्मों में भी काम किया है। 1995 में उन्होंने पहली बार बांग्लादेशी फिल्म में लीड रोल किया और स्टारडम हासिल किया। बांग्लादेशी सिनेमा में उन्होंने कई हिट फिल्में दी, जिनमें 'स्वामी केनो अरामी', 'बेश कोरेवी प्रेम कोरेवी', 'मेयेरा ए मानुष' समेत कई फिल्में शामिल हैं। इसके बाद, उन्होंने बॉलीवुड में कमबैक किया और 2003 में 'क्यामत' में निगेटिव रोल कर फिर से पर्व पर राज किया। उन्होंने 'पेड़ गेट', 'हाउसफुल' सीरीज की चारों फिल्में, 'बुलेट राजा' और 'बेगम जान' में काम किया।





जो समय को बर्बाद करता है, समय उसे कर देता है बर्बाद : आचार्यश्री विमलसागरसूरी

दक्षिण भारत राष्ट्रमत
dakshinbharat.com

बेंगलूरु। सोमवार को नजरबाद स्थित आदीश्वर वाटिका के प्रांगण में विशाल धर्मसभा को संबोधित करते हुए आचार्य विमलसागरसूरीजी ने कहा कि बीता समय कभी लौटकर नहीं आता। जो समय को बर्बाद करता है, समय उसे बर्बाद कर देता है। व्यावहारिक और आध्यात्मिक, दोनों क्षेत्रों में समय का सदुपयोग ही जीवन की सफलता का मूलमंत्र है। मनुष्य का जीवन इतना छोटा है कि यहां हर पल का मूल्यांकन किया जाना चाहिये। आधुनिक युग

आलस्य और बीमारियों का युग है। यहां सोने के यक्त मनुष्य जाग रहा है और जागरण के समय सोया रहता है। उसकी आवश्यकताएं और अपेक्षाएं अत्यधिक बढ़ गयी हैं। यह खाने-पीने, सोने, घूमने, सजने-संवरने, ओढ़ने-पहनने, खेलने-कूदने और मनोरंजन में समय की अत्यधिक बर्बादी कर रहा है। यही उसकी परेशानियों और दुःखों का कारण है। जैनाचार्य ने कहा कि कल के भरोसे जीवन व्यतीत करना अज्ञानता है। वस्तुतः जीवन में कल कभी नहीं आता। जो समय है, वह आज ही है। अच्छे काम और अच्छे विचार आज ही कर लेने चाहिये। वरना कल के भरोसे पछताना पड़

सकता है। धर्मशास्त्रों और ज्ञानियों ने सतत जागृत रहने और समय का सही उपयोग करने का संदेश दिया है। आचार्य विमलसागरसूरीजी ने कहा कि घड़ी कलई की हो या दीवार की, समय की बर्बादी के दौर में किसी काम की नहीं है। कितने बजे कहां पहुंचना है और कितने बजे कौनसा काम करना है? यह बहुत महत्वपूर्ण नहीं है। घड़ी तो चलकर कल पुनः उसी स्थान पर, उसी समय पर आ जायेगी, लेकिन अपने जीवन के महत्वपूर्ण 24 घंटे हाथ से निकल चुके होंगे। इसलिए महत्व और मूल्य घड़ी का नहीं, समय का है। जो इस यथार्थ को समझने में गलती करेगा, उसे भारी कीमत चुकानी पड़ेगी।

कर्नाटक और केरल उपक्षेत्र की कमान में बदलाव, मेजर जनरल वीटी मैथ्यू को मिला कार्यभार

दक्षिण भारत राष्ट्रमत
dakshinbharat.com

बेंगलूरु। कर्नाटक और केरल उपक्षेत्र जनरल ऑफिसर कमांडिंग (जीओसी) मेजर जनरल रवि मुरुगन ने भारतीय सेना में 37 वर्षों की सेवा के बाद सोमवार को कमान छोड़ दी। उन्होंने मेजर जनरल वीटी मैथ्यू को अपना कार्यभार सौंप दिया। जनरल ऑफिसर सैनिक स्कूल कझाकूटम, राष्ट्रीय रक्षा अकादमी, खड़कवासला और भारतीय सैन्य अकादमी, देहरादून के पूर्व छात्र हैं। उन्हें दिसंबर 1988 में 11 मद्रास रेजिमेंट में कमीशन दिया गया था। अपनी 35 वर्षों की सेवा में जनरल ऑफिसर ने विभिन्न महत्वपूर्ण अनुदेशात्मक, स्टाफ और संयुक्त राष्ट्र शांति स्थापना नियुक्तियों की हैं। वे सैन्य पर्यवेक्षक के रूप में कांगो लोकात्मक गणराज्य (एमओएनयूसी) में संयुक्त राष्ट्र मिशन पर रहे हैं। वे सुडान में बल मुख्यालय यूएनआईएएसएफ के



मुख्य परिचालन अधिकारी भी रहे हैं।

जनरल ऑफिसर कर्नाटक और केरल उपक्षेत्र के जनरल ऑफिसर कमांडिंग (जीओसी) का

कार्यभार संभालने से पहले अपने पिछले कार्यभार में मेजर जनरल स्टाफ (एमजीजीएस) (डॉक्ट्रिन), मुख्यालय सेना प्रशिक्षण कमान (एआरटीआरएसी) में कार्यरत थे।

सम्मान व धन्यवाद

दक्षिण भारत राष्ट्रमत



बेंगलूरु के बैटरायनपुरा विधानसभा क्षेत्र के भाजपा कार्यकर्ताओं ने रविवार को केन्द्रीय सूक्ष्म, लघु व मध्यम उद्योग राज्य मंत्री व सांसद शोभा करंदलाजे का सम्मान किया। ज्ञातव्य है कि शोभा करंदलाजे ने इस बार बेंगलूरु उत्तर लोकसभा से चुनाव लड़ा और अच्छे मतों के अंतर से विजयी हुई। बेंगलूरु उत्तर से लोकसभा सदस्य चुने जाने के बाद पहली बार कार्यकर्ताओं को धन्यवाद करने शोभा करंदलाजे बैटरायनपुरा क्षेत्र के एक सभागार में आयोजित कार्यक्रम में शामिल हुईं तथा सहयोग के लिए सभी कार्यकर्ताओं को धन्यवाद दिया। इस मौके पर कर्नाटक भाजपा के प्रधान सचिव तममेश गौड़ा, कोगिलु वार्ड के अध्यक्ष के. अनिलकुमार, नगर मंडल अध्यक्ष डॉ. योगेश बरतूरु, बैटरायनपुरा विधानसभा क्षेत्र के ओबीसी मंडल के उपाध्यक्ष आर. आनंद सहित बड़ी संख्या में कार्यकर्ताओं ने शोभा करंदलाजे का सम्मान किया।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com

देसी खेलों में महिलाओं ने दिखाई प्रतिभा व याद किए गुजरे पल

दक्षिण भारत राष्ट्रमत
dakshinbharat.com

बेंगलूरु। जीतो लेडीज विंग साउथ चैप्टर की सदस्याओं ने नेलमंगला स्थित ऐकडेमिक सिटी में एबीसीडीईएफजी देसी गेम्स का आयोजन किया जिसमें 8 टीमों में बंट कर सदस्याओं ने अनेक देसी खेल खेले। सभी टीमों के प्रायोजकों ने सदस्याओं के उत्साहवर्धन किया। लेडीज विंग साउथ की चेयरपर्सन सुनीता जी गांधी ने जीवन में खेलों के महत्व पर प्रकाश डालते हुए सभी प्रतिभागियों का स्वागत किया। ललिता गुलेच्छा ने सभी प्रतिभागियों को खेल भावना से खेलने की शुभकामना दी। जीतो के पूर्व मुख्य सचिव महेश नाहर ने सभी का स्वागत करते हुए खेल के महत्व पर प्रकाश डाला। जीतो साउथ के चेयरमैन दिनेश बोहरा एवं मुख्य सचिव मोनिका पिरगल ने शुभकामनाएं दी। कार्यक्रम स्थल के

जीतो लेडीज विंग साउथ ने किया आयोजन



टाइटल प्रायोजक श्रीपाल कवाड ने सभी महिलाओं का स्वागत किया। थोबाल फाइनल में लेजेड्स ऑफ टुमॉरो टीम बनाम बबली क्रीन्स टीम का मुकाबला हुआ जिसमें लेजेड्स ऑफ टुमॉरो टीम विजेता हुई तथा सर्वश्रेष्ठ खिलाड़ी बबली क्रीन्स से अंकिता रही।

खो-खो का फाइनल एल्यूमीनियम पीपुल और गुगली गुलेच्छा टीम के बीच हुआ जिसमें गुगली गुलेच्छा टीम विजेता बनी। खो खो की सर्वश्रेष्ठ खिलाड़ी गुगली गुलेच्छा से ममता कटारिया रही। एल्यूमीनियम पीपुल टीम और गुगली गुलेच्छा के बीच लागोरी खेल का फाइनल हुआ

जिसमें एल्यूमीनियम पीपुल टीम विजेता रही व सर्वश्रेष्ठ खिलाड़ी राजुल रही। 10+ विभिन्न प्रकार की दौड़ टूर्नामेंट के सर्वश्रेष्ठ खिलाड़ी का खिताब एल्यूमीनियम पीपुल से निशा टुकलिया को दिया गया। ओवरऑल चैंपियनशिप में द्वितीय उपविजेता बबली क्रीन्स की बबीता

रायसोनी की टीम रही, जिन्हें नगद राशि व ट्रॉफी व पदक दिए गए। वॉडने वाली विजेता के रूप में ब्लिसफुल व्यूटीज भारती मेहता की टीम रही जिन्हें नगद राशि व ट्रॉफी व पदक दिए गए। विजेता एल्यूमीनियम पीपुल ललिता नागोरी की टीम रही जिन्हें नगद राशि व ट्रॉफी व पदक दिए गए। संयोजक साक्षी जैन और सह संयोजक रेखा जैन ने संचालन व अन्य व्यवस्था संभाली। सभी महिला सदस्याओं को स्कूल के प्रांगण में प्रवेश कर, कदम ताल करते अपने स्कूल के दिन याद आ गए। सभी ने अपनी उम्र को पीछे छोड़ते हुए सभी खेल में अति उत्साह से भाग लिया। नीलम ललवानी ने एंकरिंग की। कार्यक्रम में लेडीज नार्थ चेयरपर्सन बिन्दु रायसोनी व मुख्य सचिव सुमन वेदयुधा सहित साउथ की उपाध्यक्ष प्रभा गुलेच्छा, नीधि पालेरा, प्रतिभा जैन, प्रिया गांधी, उर्मिला बरडिया, पुष्पा गुलेच्छा, बिन्दु मेहता आदि उपस्थित थीं।



तेयुप विजयनगर की नई कार्यकारिणी समिति ने ली शपथ

दक्षिण भारत राष्ट्रमत
dakshinbharat.com

बेंगलूरु। तेरापंथ युवक परिषद विजयनगर के नवमनोनीत अध्यक्ष कमलेश चोपड़ा एवं उनकी टीम ने अहम भवन में साध्वीश्री सिद्धप्रभाजी के सांनिध्य में जैन संस्कार विधि द्वारा शपथ ग्रहण की। संस्कारक छत्रसिंह मालू, भंवरलाल मांडोट, अभिषेक कावडिया, विकास बाँडिया, धीरज भावानी ने विधि सम्पन्न कराई। अभातेयुप प्रबुद्ध विचारक दिनेश पोखरणा ने श्रावक निष्ठा पत्र का वाचन किया। परिषद निवर्तमान अध्यक्ष राकेश पोखरणा ने सभी का स्वागत किया तथा नए अध्यक्ष कमलेश चोपड़ा को अध्यक्ष पद की शपथ दिलायी। तत्पश्चात कमलेश चोपड़ा ने अपने प्रबंध मंडल परामर्शक एवं कार्यसमिति की घोषणा की एवं सभी को शपथ दिलायी। तेरापंथ युवक

परिषद प्रबंध मंडल में विकास बाँडिया व अशोक मारु को उपाध्यक्ष, संजय भट्टेवरा को मंत्री, पवन बैद व कमलेश दक को सहमंत्री, अमित नाहटा को कोषाध्यक्ष एवं पंकज कोचर को संगठन मंत्री मनोनीत किया। साध्वीश्री ने नव मनोनीत टीम को शुभकामनाएं देते हुए कहा कि नई टीम को विनय के साथ साथ ले कर चलना है। हमें पूरी युवा शक्ति को परिषद में जोड़कर नये नये कार्यों को सम्पादित करना है। अभातेयुप के पूर्व अध्यक्ष विमल कटारिया ने नई टीम को शुभकामनाएं दी। अभातेयुप परामर्शक दिनेश पोखरणा, तेरापंथ सभा विजयनगर अध्यक्ष मंगल कोचर, महिला मंडल अध्यक्ष मंजू गादिवा सहित अनेक सदस्यों ने शुभकामनाएं दी। संचालन तेयुप पूर्व अध्यक्ष अमित दक ने किया। तेयुप मंत्री संजय भट्टेवरा ने धन्यवाद दिया।



यलहंका ए. टीम बनी कर्नाटक सीरवी समाज वालीबॉल कप विजेता

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्पोर्ट्स क्लब की ओर से कर्नाटक सीरवी समाज वालीबॉल टूर्नामेंट का आयोजन रविवार को तावरकेरे स्थित आईजी वाटिका मैदान में किया गया, जिसमें कुल 16 टीमों

ने भाग लिया। फाइनल मैच यलहंका ए. टीम और केआर पेट मैसूरु टीम के बीच खेला गया, जिसमें यलहंका ए. टीम विजेता तथा केआर पेट टीम उपविजेता रही। बेस्ट नेटर दिलीप, बेस्ट अटैकर रॉकी, बेस्ट सेंटर मुकेश, मैन ऑफ दि मैच सुरेश, बेस्ट सर्विस राहुल, इमर्जिंग प्लेयर भरत रहे। क्लब की ओर से उपस्थित यलहंका बडे़र व

सुकदकटे बडे़र के पदाधिकारियों का सम्मान किया। यलहंका स्पोर्ट्स क्लब ए.टी.एम के कप्तान सुरेश बोधल को विजेता टीम का खिताब दिया गया। इस अवसर पर बड़ी संख्या में विभिन्न बडे़र के सदस्य उपस्थित थे। कार्यक्रम में आयोजकों का भी सम्मान किया गया। कार्यक्रम का संचालन केंगरी वडे़र के खेल मंत्री ढगलाराम लवेटा ने किया।



दक्षिण भारत राष्ट्रमत
dakshinbharat.com

डाक्टर्स दिवस के मौके पर मैसूरु के प्रवासियों ने शहर में समर्पण भाव से सेवाएं देने के लिए डॉ. मदनलाल जैन का सम्मान कर उन्हें डाक्टर्स दिवस की शुभकामनाएं दी।

गुरु गणेश सेवा समिति की बैठक में 75वें अन्नदान व यात्रा संघ पर हुई चर्चा

दक्षिण भारत राष्ट्रमत
dakshinbharat.com

बेंगलूरु। शहर के गुरु गणेश सेवा समिति कर्नाटक की साधारण सभा में 75वां डायमंड जुबली मासिक अमावस्या अन्नदानम (महाप्रसादी) के आयोजन पर चर्चा हुई तथा इसे बृहद रूप में मनाने का निर्णय लिया गया तथा साध्वी श्री आगमश्रीजी व

धैर्याश्रीजी की निम्ना में होगा। ज्ञातव्य है कि समिति प्रत्येक माह की हर अमावस्या पर लगभग 4500 से 5000 जरूरतमंदों को भोजन वितरित किया जाता है। बैठक में आगामी 12 सितम्बर को समिति का तीर्थ यात्रा संघ आयोजन पर भी चर्चा हुई, यह यात्रा संघ जालाना, पूना, हैदराबाद और अहमदनगर में गुरु दर्शन के लिए जाएंगे। यह जानकारी समिति के अध्यक्ष किरणचंद बोहरा ने दी है।

तमिलनाडु सरकार ने वरिष्ठ आईएसएस अधिकारियों का तबादला किया

चेन्नई। तमिलनाडु सरकार ने सोमवार को वरिष्ठ नौकरशाहों का तबादला किया और नए स्वारस्य सचिव की नियुक्ति की। पर्यावरण, जलवायु परिवर्तन और वन विभाग में अपर मुख्य सचिव के पद पर तैनात रहें सुप्रिया साहू का तबादला इसी पद पर स्वारस्य एवं परिवार कल्याण विभाग में किया गया है। इसी प्रकार गगनदीप सिंह बेदी को ग्रामीण विकास एवं पंचायती राज विभाग का अपर मुख्य सचिव बनाया गया है।

अहम राइडर्स टीम ने जीता खागा का 'हीरा कप'

दक्षिण भारत राष्ट्रमत
dakshinbharat.com

बेंगलूरु। शहर के कर्नाटक होजरी एवं गारमेट एसोसिएशन द्वारा आयोजित हीरा कप बॉक्स क्रिकेट टूर्नामेंट में अहम राइडर्स टीम ने फाइनल मुकाबले में जीपी स्टार्स टीम को हराकर हीरा बॉक्स क्रिकेट कप जीता। जीटी माल में

आयोजित इस प्रतियोगिता के मुख्य सहयोगी हीरा एक्सपोर्ट्स के दिनेश पगारिया का स्वागत किया। विजेता टीम को प्रायोजक दिनेश पगारिया एवं अध्यक्ष प्रकाश भोजानी ने हीरा कप ट्रॉफी प्रदान की। जीपी स्पोर्ट्स टीम बनी उपविजेता। इस अवसर पर खागा के वरिष्ठ उपाध्यक्ष पीएच राजपुरोहित, उपाध्यक्ष पदमसिंह राजपुरोहित, सहसचिव बिशनसिंह

विराणा, सिद्धार्थ जैन, जोगेश जैन, कोषाध्यक्ष गिरधारी लाल राजपुरोहित, पूर्व अध्यक्ष सञ्जयराज मेहता, दिलीप जैन, गौतमचंद पोरवाल, डूंगरमल चोपड़ा सहित अनेक सदस्य उपस्थित रहे। स्पोर्ट्स समिति के चेयरमैन उमगराज खांटेड, विकास जैन, गौरव शर्मा ने व्यवस्था की। सचिव कैलाश बालर ने धन्यवाद दिया।



आदर्श कॉलेज में आयोजित रोजगार मेले में 200 विद्यार्थियों का हुआ चयन

बेंगलूरु/दक्षिण भारत। शहर के सीतादेवी रत्नचंद नाहर आदर्श कॉलेज के प्लेसमेंट और कैरियर गाइडेंस सेल ने हेड हेल्ड हाई फ्राउंडेशन के सहयोग से कालेज प्रांगण में मेगा जॉब फेयर का आयोजन किया। इस कार्यक्रम का उद्घाटन मुख्य

अतिथि के रूप में उपस्थित एआईएमआईटी के निदेशक डॉ. आर. वेंकटरमण, कॉलेज के प्राचार्य डॉ. ए.ए. प्रशांत प्रिंसिपल, फाउंडेशन के वरिष्ठ प्रबंधक श्रीधर पटवरी, कॉलेज के प्लेसमेंट अधिकारी किन्नर आदि ने किया। इस रोजगार मेले में बेंगलूरु व

उसके आसपास के विभिन्न 26 कंपनियों और विभिन्न कॉलेजों के 300 से अधिक उम्मीदवारों ने भाग लिया। विभिन्न पदों के लिए 200 से अधिक उम्मीदवारों का चयन भी हुआ। आदर्श कॉलेज की सहायक प्रोफेसर देवी ने धन्यवाद दिया।